


تَعْرِفُ اردو

آٹھویں جماعت



حرفوں کو پڑھو۔ ان حرفوں سے شروع ہونے والے قمری اور سشمی مہینوں اور دنوں کے نام اردو میں لکھو۔

ہفتے کا دن (انگریزی میں)	سشمی مہینہ	ہفتے کا دن	قمری مہینہ	حرف
	اپریل، اگست، اکتوبر	اتوار		ا
				پ
				ج
				ر
				س
				ش
				ف
				م
				ن

مرکاری فیصلہ نمبر: ابھیاس-۲۱۱۶/(پر-نمبر ۱۲/۳۳) ایس ڈی-۳۲-موئز ۲۵ را پریل ۲۰۱۶ء کے مطابق
قائم کردہ رابطہ کار کمیٹی کی ۲۹ دسمبر ۲۰۱۷ء کو منعقدہ نشست میں اس کتاب کو
تعلیمی سال ۲۰۱۸-۱۹ء سے درسی کتاب کے طور پر منتظری دی گئی۔

تعارفِ اردو

آٹھویں جماعت



مہاراشٹر راجیہ پاٹھیہ پُش्टک زمّتی و ابھیاس کرم سنشو دھن منڈل، پونہ



اپنے اسماڑ فون میں انسٹال کردہ Diksha App کے توسط سے درسی کتاب
کے پہلے صفحے پر درج Q.R. کے اسکیں کرنے سے ڈیجیٹل درسی کتاب اور ہر
سبق میں درج Q.R. کے ذریعے متعلقہ سبق کی درس و تدریس کے لیے
مفید سمعی و بصری وسائل دستیاب ہوں گے۔

پہلا ایڈیشن: 2018 مہارا شر راجیہ پٹنک نرمی وابھیاں کرم سنشو دھن منڈل، پونہ - ४१००३

پہلا اصلاح شدہ ایڈیشن: 2019
نے نصاب کے مطابق مجلسِ مطالعات و ادارت اور مجلسِ مشاورت نے اس کتاب کو ترتیب دیا ہے۔ اس کتاب کے جملہ حقوق مہارا شر راجیہ پٹنک نرمی وابھیاں کرم سنشو دھن منڈل، پونہ کے حق میں محفوظ ہیں۔ کتاب کا کوئی بھی حصہ ڈائرکٹر، مہارا شر راجیہ پٹنک نرمی وابھیاں کرم سنشو دھن منڈل کی تحریری اجازت کے بغیر شائع نہ کیا جائے۔

Coordinator

Khan Navedul Haque Inamul Haque

Special Officer for Urdu, Balbharati

Cover

Asif Nisar Sayyed

Artwork

Zaki Ahmed Qadri Nizami

D.T.P. & Layout

Asif Nisar Sayyed

Yusra Graphics, Shop No. 5, Anamay,
305, Somwar Peth, Pune 11.

Production

Shri Sachchitanand Aphale
Chief Production Officer

Shri Sandeep Ajgaonkar
Production Officer

Paper: 70 GSM Maplitho

Print Order

N/PB/2019-20/Qty. 0.00

Printer

M/s

Publisher

Shri Vivek Uttam Gosavi

Controller,

M.S. Bureau of Textbook Production,
Prabhadevi, Mumbai - 400 025 .

خصوصی رابطہ کار

• محترمہ پر اچی روندر سماٹھ

محل مطالعات و ادارت:

- ڈاکٹر سید بھیٹی نشیط (صدر)
- سلمیم شہزاد (رکن)
- سلام بن رزا (رکن)
- احمد اقبال (رکن)
- ڈاکٹر قمر شریف (رکن)
- ڈاکٹر محمد اسد اللہ (رکن)
- بیگم ریحانہ احمد (رکن)
- خان نوید الحق انعام الحق (رکن سکریٹری)

محل مشاورت:

- ڈاکٹر صدر
- خان انعام الرحمن شیر احمد
- عظیمی محمد لیسین محمد عمر
- ڈاکٹر شیخ محمد شرف الدین محمد یوسف
- ڈاکٹر ناصر الدین انصار مزان الدین
- فاروق سید
- ڈاکٹر محمد حسین مشاہد رضوی
- وجہت عبدالستار
- خان حسین عاقب محمد شہباز خان
- سجاد حیدر
- مومن شیم اقبال

بھارت کا آئینہ

تمہید

ہم بھارت کے عوام ممتاز و سنجیدگی سے عزم کرتے ہیں کہ بھارت کو ایک مقدار سماج وادی غیر مذہبی عوامی جمہوریہ بنائیں

اور اس کے تمام شہریوں کے لیے حاصل کریں:

النصاف، سماجی، معاشری اور سیاسی؛

آزادی خیال، اظہار، عقیدہ، دین اور عبادت؛

مساویت بے اعتبار حیثیت اور موقع،

اور ان سب میں

اخوت کو ترقی دیں جس سے فرد کی عظمت اور قوم کے اتحاد اور

سامیت کا تیقّن ہو؛

اپنی آئینے ساز اسمبلی میں آج چھتیں نومبر ۱۹۴۹ء کو یہ آئینے

ذریعہ ہذا اختیار کرتے ہیں،

وضع کرتے ہیں اور اپنے آپ پر نافذ کرتے ہیں۔

راشتہ گپت

جن گن من - ادھ نایک جیئے ہے
بھارت - بھالیہ و دھاتا۔

پنجاب، سندھ، گجرات، مراٹھا
در اوڑ، انگل، بندک،

وندھیہ، ہماچل، یمنا، گنگا،
اچھل جل دھرناگ،

تو شہنامے جاگے، تو شہنامش مانگے،
گاہے تو جیہے گا تھا،

جن گن منگل دایک جیئے ہے،
بھارت - بھالیہ و دھاتا۔

جیئے ہے، جیئے ہے، جیئے ہے،
جیئے جیئے جیئے، جیئے ہے۔

عہد

بھارت میرا ملک ہے۔ سب بھارتی میرے بھائی اور بھینیں ہیں۔

مجھے اپنے وطن سے پیار ہے اور میں اس کے عظیم و گوناگوں ورثے پر
فخر محسوس کرتا ہوں۔ میں ہمیشہ اس ورثے کے قابل بننے کی کوشش کروں گا۔

میں اپنے والدین، استادوں اور بزرگوں کی عزت کروں گا اور ہر ایک
سے خوش اخلاقی کا برتاؤ کروں گا۔

میں اپنے ملک اور اپنے لوگوں کے لیے خود کو وقف کرنے کی قسم کھاتا
ہوں۔ اُن کی بہتری اور خوش حالی ہی میں میری خوشی ہے۔

عزیز طلبہ!

آٹھویں جماعت میں آپ کا استقبال ہے۔

پانچویں سے ساتویں جماعت تک آپ تعارفِ اردو پڑھ چکے ہیں۔ اس میں کئی مضافاتیں اور نظمیں آپ نے پڑھیں اور کئی مشہور و معروف مصنفوں اور شاعروں کے کلام کا مطالعہ کیا۔ گزشتہ کتابوں میں شائع کئی کہانیوں سے آپ اطف اندوز ہوئے اور کئی سرگرمیاں مکمل کیں۔ اب آپ اپنے اردو گرد موجود رواں تحریروں کو آسانی سے پڑھ لیتے ہوں گے۔ اس سال آپ آٹھویں جماعت میں آچکے ہیں جہاں آپ مزید معیاری مواد کی آموزش کریں گے اور زبان کو سمجھنے کی آپ کی صلاحیت اور بھجی فروغ پائے گی۔

اردو صرف ایک مضمون کا نام نہیں ہے۔ اس کے ساتھ ایک تہذیب جڑی ہوئی ہے۔ آپ اپنی روزمرہ زندگی میں ہمیشہ اردو استعمال کرتے ہیں۔ لہذا معیاری اردو زبان کے استعمال پر زیادہ زور دیا جانا چاہیے۔ ہمارا مقصد آپ میں یہ خود اعتمادی پیدا کرنا ہے کہ آپ اپنی زبان کو بہتر طور پر استعمال کر سکتے ہیں۔ ہم چاہتے ہیں کہ آپ میں سوالات پوچھنے کی صلاحیت پیدا ہو، علم اور نئے فنون حاصل کریں اور تخلیقی انداز میں مسرت حاصل کریں۔ اسی لیے ہم چاہتے ہیں کہ درسی کتاب میں موجود مشقوں اور سرگرمیوں میں آپ زیادہ سے زیادہ حصہ لیں۔ اس کتاب کی تدریس کے دوران آپ کو جو بھی مشکل یا پریشانی محسوس ہو بلکہ اپنے استاد کے سامنے اس کا اظہار کریں۔ کتاب میں ایسی کئی سرگرمیاں شامل ہیں جن سے آپ بذاتِ خود علم حاصل کرنے کے قابل بنتیں گے۔ ان سرگرمیوں میں آپ جتنا حصہ لیں گے اتنا ہی زیادہ علم حاصل کریں گے۔

انظر نیٹ اور ڈیجیٹل دنیا کے اثرات، نئے تعلیمی رہنمائیں اور سائنسی نظر کو سامنے رکھ کر مطالب و جتوں، نظم خوانی، بول چال، کوشش کر کے دیکھیے، زورِ قلم، زورِ بیان، وسعت مرے بیان کی، میں نے سمجھا، ذرا غور کیجیے، بات سے بات چلے، لفظوں کا کھیل، کے ساتھ ساتھ تواعد کی آموزش کے لیے آئیے زبان سیکھیں، کی ذیلی سرخیوں کے تحت خود آموزی، اطلاقی تحریر، تخلیقی مہارت اور اقدار کی تعلیم پر زور دیا گیا ہے۔ امید ہے کہ آپ ان مشقوں اور سرگرمیوں کو مکمل کریں گے۔ رہنمائی کی مدد سے مقصد تک پہنچنے کا راستہ آسان ہو جاتا ہے لہذا آموزش کی تکمیل کے لیے سرپرستوں اور اساتذہ کا تعاون اور رہنمائی آپ کے لیے لینی طور پر کارآمد ثابت ہوگی۔

کتاب کے مواد کے بارے میں آپ کے تاثرات جان کر ہمیں بہت خوشی ہوگی۔ ہمیں امید ہے کہ سال بھر آپ کی تدریس مسرت بخش ہوگی۔

آپ کی عمدہ تعلیم اور بہتر مستقبل کے لیے بیک خواہشات!

مُحَمَّدٌ
بْنُ عَمَّارٍ

(ڈاکٹر سنیل مگر)

ڈاکٹر کٹر

مہاراشر راجہ پاٹھیہ پتک نرمتی و
ابھیاس کرم سنشودھن منڈل، پونہ-۲

پونہ۔

تاریخ: ۱۸ اپریل ۲۰۱۸ء، اکشنے ترتیب

بھارتی سور: ۲۸ رچیت ۱۹۲۰

Taruf-e-Urdu Std 8 Learning Outcome

آموزشی ماحصل - اردو (زبان دوم) : آٹھویں جماعت

آموزشی ماحصل	تجویز کردہ طریقہ تعلیم
<p>طالب علم کو انفرادی طور پر / جوڑی میں / گروہی طور پر موقوع فراہم کرنا اور انھیں درج ذیل امور کی ترغیب دینا۔</p> <ul style="list-style-type: none"> کہانیاں، نظمیں، تقریریں، مباحثے بغور سنتا ہے اور انھیں سمجھتا ہے۔ ریڈیو، ٹی وی پر نشر خبروں، مکالموں، مباحثوں، کہانیوں اور نظموں کو دلچسپی کے ساتھ سنتا ہے اور دی ہوئی ہدایات کے مطابق ان پر عمل کرتا ہے۔ سنے ہوئے مواد میں الفاظ کے صحیح تلفظ کا خیال رکھتا ہے۔ خبر، کہانی اور مباحثے کے فرق کو سمجھتا ہے۔ بات چیت کے دوران الفاظ کے صحیح تلفظ کو ادا کرتا ہے۔ صحیح زبان کا استعمال کرتا ہے۔ ڈرامے کے مکالموں کو صحیح مخرج اور لمحے کے اُتار چڑھاؤ کے ساتھ ادا کرتا ہے۔ دوستوں سے بات چیت کرتے وقت روزمرہ کی بولی کے ساتھ معیاری زبان استعمال کرتا ہے۔ متن کو بلند آواز اور خاموشی کے ساتھ تلفظ و معنی کا خیال رکھتے ہوئے پڑھتا ہے۔ انٹرنیٹ کی مختلف ویب سائٹس پر دستیاب مواد کو پڑھتا۔ نظموں اور نثری اقتباسات کی خواندگی کے فرق کو ذہن میں رکھتے ہوئے پڑھتا ہے۔ ذخیرہ الفاظ اور پڑھنے کی رفتار میں اضافہ کرتا ہے۔ دی ہوئی سرگرمیوں کے جواب از خود لکھتا ہے۔ سنے ہوئے جملوں کو صحیح ترتیب سے لکھتا ہے۔ یکساں تلفظ والے الفاظ کو صحیح املے کے ساتھ لکھتا ہے۔ تہنیتی اور تعزیتی خطوط لکھتا ہے۔ دیے ہوئے موضوع پر مضمون لکھتا ہے۔ علاماتِ اوقاف کا صحیح استعمال کرتا ہے۔ سنے ہوئے اور دیکھنے ہوئے واقعات کو ضبط تحریر میں لاتا ہے۔ سفرکی رواد نقش کرتا ہے۔ اسم عام، اسم خاص اور ان کی اقسام کو پہچانتا ہے۔ مذکر۔ مؤنث اور واحد۔ جمع، اسم اور صفت اور اس کی اقسام، فعل، زمانے (حال، ماضی اور مستقبل) کی صحیح نشاندہی کرتا ہے۔ فاعل، مفعول، فعل کی ترتیب سے بنے جملوں کی ساخت کو سمجھتا ہے۔ واوین کے بارے میں واقفیت حاصل کرتا ہے۔ سابقے اور لاحقے کی معلومات حاصل کرتا ہے۔ محاوروں کا جملوں میں استعمال کرتا ہے۔ فیسیئہ نشان کی معلومات حاصل کرتا ہے۔ صنعتِ تضاد، استعارہ، تشبیہ اور تلمیح کے بارے میں واقفیت حاصل کرتا ہے۔ 	<p>طالب علم کو علم کو انفرادی طور پر / جوڑی میں / گروہی طور پر موقوع فراہم کرنا اور انھیں درج ذیل امور کی ترغیب دینا۔</p> <ul style="list-style-type: none"> کہانیاں، نظمیں، تقریریں، مباحثے بغور سنتا، انھیں سمجھنا۔ ریڈیو، ٹی وی پر نشر خبروں، مکالموں، مباحثوں، کہانیوں اور نظموں کو دلچسپی کے ساتھ سنتا اور دی ہوئی ہدایات کے مطابق ان پر عمل کرنا۔ سنے ہوئے مواد میں الفاظ کے صحیح تلفظ کا خیال رکھنا۔ خبر، کہانی اور مباحثے کے فرق کو سمجھنا۔ بات چیت کے دوران الفاظ کے صحیح تلفظ کو ادا کرنا۔ صحیح زبان کا استعمال کرنا۔ ڈرامے کے مکالموں کو صحیح مخرج اور لمحے کے اُتار چڑھاؤ کے ساتھ ادا کرنا۔ دوستوں سے بات چیت کرتے وقت روزمرہ کی بولی کے ساتھ معیاری زبان استعمال کرنا۔ متن کو بلند آواز اور خاموشی کے ساتھ تلفظ و معنی کا خیال رکھتے ہوئے پڑھنا۔ انٹرنیٹ کی مختلف ویب سائٹس پر دستیاب مواد کو پڑھنا۔ نظموں اور نثری اقتباسات کی خواندگی کے فرق کو ذہن میں رکھتے ہوئے پڑھنا۔ ذخیرہ الفاظ اور پڑھنے کی رفتار میں اضافہ۔ دی ہوئی سرگرمیوں کے جواب از خود لکھنا۔ سنے ہوئے جملوں کو صحیح ترتیب سے لکھنا۔ یکساں تلفظ والے الفاظ کو صحیح املے کے ساتھ لکھنا۔ تہنیتی اور تعزیتی خطوط لکھنا۔ علاماتِ اوقاف کا صحیح استعمال کرنا۔ سنے ہوئے اور دیکھنے ہوئے واقعات کو ضبط تحریر میں لانا۔ سفرکی رواد نقش کرنا۔ اسم عام، اسم خاص اور ان کی اقسام کو پہچاننا۔ ذکر۔ مؤنث اور واحد۔ جمع، اسم اور صفت اور اس کی اقسام، فعل، زمانے (حال، ماضی اور مستقبل) کی صحیح نشاندہی کرنا۔ فعل، مفعول، فعل کی ترتیب سے بننے جملوں کی ساخت کو سمجھنا۔ واوین کے بارے میں واقفیت حاصل کرنا۔ سابقے اور لاحقے کی معلومات حاصل کرنا۔ محاوروں کا جملوں میں استعمال کرنا۔ فیسیئہ نشان کی معلومات حاصل کرنا۔ صنعتِ تضاد، استعارہ، تشبیہ اور تلمیح کے بارے میں واقفیت حاصل کرنا۔
<p>طالب علم کو انفرادی طور پر / جوڑی میں / گروہی طور پر موقوع فراہم کرنا اور انھیں درج ذیل امور کی ترغیب دینا۔</p> <ul style="list-style-type: none"> کہانیاں، نظمیں، تقریریں، مباحثے بغور سنتا، انھیں سمجھنا۔ ریڈیو، ٹی وی پر نشر خبروں، مکالموں، مباحثوں، کہانیوں اور نظموں کو دلچسپی کے ساتھ سنتا اور دی ہوئی ہدایات کے مطابق ان پر عمل کرنا۔ سنے ہوئے مواد میں الفاظ کے صحیح تلفظ کا خیال رکھنا۔ خبر، کہانی اور مباحثے کے فرق کو سمجھنا۔ بات چیت کے دوران الفاظ کے صحیح تلفظ کو ادا کرنا۔ صحیح زبان کا استعمال کرنا۔ ڈرامے کے مکالموں کو صحیح مخرج اور لمحے کے اُتار چڑھاؤ کے ساتھ ادا کرنا۔ دوستوں سے بات چیت کرتے وقت روزمرہ کی بولی کے ساتھ معیاری زبان استعمال کرنا۔ متن کو بلند آواز اور خاموشی کے ساتھ تلفظ و معنی کا خیال رکھتے ہوئے پڑھنا۔ انٹرنیٹ کی مختلف ویب سائٹس پر دستیاب مواد کو پڑھنا۔ نظموں اور نثری اقتباسات کی خواندگی کے فرق کو ذہن میں رکھتے ہوئے پڑھنا۔ ذخیرہ الفاظ اور پڑھنے کی رفتار میں اضافہ۔ دی ہوئی سرگرمیوں کے جواب از خود لکھنا۔ سنے ہوئے جملوں کو صحیح ترتیب سے لکھنا۔ یکساں تلفظ والے الفاظ کو صحیح املے کے ساتھ لکھنا۔ تہنیتی اور تعزیتی خطوط لکھنا۔ علاماتِ اوقاف کا صحیح استعمال کرنا۔ سنے ہوئے اور دیکھنے ہوئے واقعات کو ضبط تحریر میں لانا۔ سفرکی رواد نقش کرنا۔ اسم عام، اسم خاص اور ان کی اقسام کو پہچاننا۔ ذکر۔ مؤنث اور واحد۔ جمع، اسم اور صفت اور اس کی اقسام، فعل، زمانے (حال، ماضی اور مستقبل) کی صحیح نشاندہی کرنا۔ فعل، مفعول، فعل کی ترتیب سے بننے جملوں کی ساخت کو سمجھنا۔ واوین کے بارے میں واقفیت حاصل کرنا۔ سابقے اور لاحقے کی معلومات حاصل کرنا۔ محاوروں کا جملوں میں استعمال کرنا۔ فیسیئہ نشان کی معلومات حاصل کرنا۔ صنعتِ تضاد، استعارہ، تشبیہ اور تلمیح کے بارے میں واقفیت حاصل کرنا۔ 	<p>طالب علم کو انفرادی طور پر / جوڑی میں / گروہی طور پر موقوع فراہم کرنا اور انھیں درج ذیل امور کی ترغیب دینا۔</p> <ul style="list-style-type: none"> کہانیاں، نظمیں، تقریریں، مباحثے بغور سنتا ہے اور انھیں سمجھتا ہے۔ ریڈیو، ٹی وی پر نشر خبروں، مکالموں، مباحثوں، کہانیوں اور نظموں کو دلچسپی کے ساتھ سنتا ہے اور دی ہوئی ہدایات کے مطابق ان پر عمل کرتا ہے۔ سنے ہوئے مواد میں الفاظ کے صحیح تلفظ کا خیال رکھتا ہے۔ خبر، کہانی اور مباحثے کے فرق کو سمجھتا ہے۔ بات چیت کے دوران الفاظ کے صحیح تلفظ کو ادا کرنا۔ صحیح زبان کا استعمال کرنا۔ ڈرامے کے مکالموں کو صحیح مخرج اور لمحے کے اُتار چڑھاؤ کے ساتھ ادا کرنا۔ دوستوں سے بات چیت کرتے وقت روزمرہ کی بولی کے ساتھ معیاری زبان استعمال کرنا۔ متن کو بلند آواز اور خاموشی کے ساتھ تلفظ و معنی کا خیال رکھتے ہوئے پڑھنا۔ انٹرنیٹ کی مختلف ویب سائٹس پر دستیاب مواد کو پڑھنا۔ نظموں اور نثری اقتباسات کی خواندگی کے فرق کو ذہن میں رکھتے ہوئے پڑھنا۔ ذخیرہ الفاظ اور پڑھنے کی رفتار میں اضافہ۔ دی ہوئی سرگرمیوں کے جواب از خود لکھنا۔ سنے ہوئے جملوں کو صحیح ترتیب سے لکھنا۔ یکساں تلفظ والے الفاظ کو صحیح املے کے ساتھ لکھنا۔ تہنیتی اور تعزیتی خطوط لکھنا۔ علاماتِ اوقاف کا صحیح استعمال کرنا۔ سنے ہوئے اور دیکھنے ہوئے واقعات کو ضبط تحریر میں لانا۔ سفرکی رواد نقش کرنا۔ اسم عام، اسم خاص اور ان کی اقسام کو پہچاننا۔ ذکر۔ مؤنث اور واحد۔ جمع، اسم اور صفت اور اس کی اقسام، فعل، زمانے (حال، ماضی اور مستقبل) کی صحیح نشاندہی کرنا۔ فعل، مفعول، فعل کی ترتیب سے بننے جملوں کی ساخت کو سمجھنا۔ واوین کے بارے میں واقفیت حاصل کرنا۔ سابقے اور لاحقے کی معلومات حاصل کرنا۔ محاوروں کا جملوں میں استعمال کرنا۔ فیسیئہ نشان کی معلومات حاصل کرنا۔ صنعتِ تضاد، استعارہ، تشبیہ اور تلمیح کے بارے میں واقفیت حاصل کرنا۔

آٹھویں جماعت کی تعارفِ اردو، آپ کے ہاتھوں میں ہے۔ یہ کتاب پچھلی درسی کتابوں سے قدرے مختلف ہے کیونکہ بچوں کے لیے مفت اور لازمی حق تعلیم کے قانون ۲۰۰۹ء کے مطابق از سر نو مرتب شدہ تعلیمی نصاب ۲۰۱۲ء کی روشنی میں، تشكیل علم کے نظریہ اور سرگرمیوں کو اس کتاب میں شامل کیا گیا ہے۔ مزید یہ کہ اس کتاب کی سرگرمیاں ساتویں اور نویں جماعت کی سرگرمیوں سے مطابقت رکھتی ہیں جس کا مقصد اعادے کے ساتھ ساتھ آئندہ سال کی تیاری ہے۔ مشقوں میں براہ راست سوالات کے طریقے کے ساتھ امریہ طرز کے سوالات بھی شامل کیے گئے ہیں۔

آپ سے توقع ہے کہ آپ تعلیمی سال کے آغاز پر ابتدائی جانچ کے ذریعے بچوں کی ذہنی سطح کا تعین کر لیں۔ اس مقصد کے لیے تمام بچوں کی اس طرح تربیت کریں کہ ان میں مطلوبہ استعداد پیدا ہو جائے۔

ہمارا مننا ہے کہ مدرسیں کے دوران درج ذیل امور کا لاحاظ رکھا جائے تو سیکھنے اور سکھانے کا عمل مزید مفید ہو گا۔

- کتاب میں آسان نشری اور شعری اسباق شامل ہیں۔ اسباق میں جدت اور دلچسپی کو مد نظر رکھا گیا ہے۔ علمی اور اخلاقی اقدار پر مبنی مضامین کے ساتھ ساتھ اس درسی کتاب میں سوانح، کہانی، ڈرام، خط اور نظم بھی شامل ہے۔ آپ ان مشمولات کو پڑھاتے وقت اپنے طلبہ کی دلچسپی اور ان کے ذوق و شوق کا خیال رکھتے ہوئے اضافی معلومات یا مثالیں دے سکتے ہیں۔

- کتاب میں شامل اسباق کا انتخاب اس طرز پر کیا گیا ہے کہ آپ ہر سبق کے مواد پر طلبہ سے مختلف سرگرمیاں کرو سکتے ہیں۔

- آپ کی توجہ پڑھانے سے زیادہ تسهیل کاری پر ہے تاکہ بچے از خود زبان سیکھ سکیں اور تشكیل علم کے نظریہ کی تکمیل ہو سکے۔

- کوشش کیجیے کہ طلبہ کو آموزش کے دوران مواصلاتی ملکنا لو جی کے وسائل انٹرنیٹ وغیرہ کے صحت منداستعمال کی عادت ہو سکے۔

- اس کتاب میں شامل اسباق میں جو مشقیں دی ہوئی ہیں، آپ ان میں جدت اور تنوع پائیں گے۔ مشقوں کو مزید دلچسپ اور جاذب بنانے کے لیے رواں خاکے، شبکی خاکے اور لفظوں کے کھیل وغیرہ بھی شامل کیے گئے ہیں۔ ہمیں یقین ہے کہ یہ مشقیں طلبہ کی تشكیل علم کی صلاحیت میں قابلِ قدر اضافہ کرنے میں معاون ثابت ہوں گے۔


- بچے جن الفاظ کے معنی نہیں جانتے، توقع ہے کہ وہ اپنے سر پرستوں، اساتذہ یا لغت کی مدد سے معلوم کریں۔ آپ انھیں اپنے طور پر لغت دیکھنے کی ترغیب دیتے رہیں۔ سبق کے آخر میں معنی و اشارات کے تحت مشکل الفاظ کے معنی اردو کے ساتھ ساتھ انگریزی میں بھی دیے گئے ہیں تاکہ طلبہ بہ آسانی لفظ کے مفہوم تک پہنچ سکیں۔ آپ طلبہ کو انسائیکلو پیڈیا کی مختصر معلومات بھی فراہم کریں۔

- اسباق پر مشتمل اور نصاب میں شامل قواعد (گرامر) کو آئیے زبان سیکھیں، کے تحت زبان کے روزمرہ استعمال کے پیش نظر آسان تر مثالوں اور وضاحت کے ساتھ پیش کیا گیا ہے۔ قواعدی تفہیم کے لیے اسباق سے مثالیں دی ہوئی ہیں۔ دوسری مثالیں ڈھونڈنے یا تیار کرنے کی ہدایات بھی یہاں شامل ہیں۔ آپ ان ہدایات کی روشنی میں قواعد پڑھائیں اور ایسے موقع فراہم کرتے رہیں کہ طلبہ از خود اپنے عملی قواعد کی تشكیل کر سکیں۔

امید ہے یہ درسی کتاب آپ کی توقعات پر پوری اُترے گی۔

فہرست

نمبر شار	اسباب	صنف	موضوع	شاعر/ مصنف	صفہ نمبر
-۱	حمد	نظم	خدا کی تعریف	مظفروارثی	۱
-۲	خلافے راشدین	سوانح	مذہبی شخصیات	ادارہ	۳
-۳	حوالیات کی بلندی	کہانی	حوالیات	محمد حسن فاروقی	۸
-۴	ہوا	نظم	ماجولیات	شفع الدین نیر	۱۳
-۵	حکیم اجمل خاں	مضمون	سماجی شخصیت	قاضی عبدالغفار	۱۶
-۶	کام اور زندگی	نظم	جدوجہد	فیض لدھیانوی	۲۱
-۷	عید کا تحفہ	کہانی	ایشار	ادارہ	۲۳
-۸	ہمارا وطن	نظم	حب وطن	اختر شیرانی	۲۹
-۹	گیند	ڈراما	توہم پرستی کی مذمت	کرشن چندر	۳۲
-۱۰	آم	نظم	معلوماتی	ماخوذ	۳۹
-۱۱	خط	انشا	ادبی	علامہ اقبال	۳۱
-۱۲	غزلیات		دانے دہلوی، حفیظ میرٹھی، ریاض خیر آبادی		۳۳
-۱۳	رباعیات		میر درد، امجد حیدر آبادی، علقمہ شبی		۳۹



پہلی بات : اس دنیا کے بنانے والے کو ہم نے دیکھا نہیں ہے۔ اس کی بنائی ہوئی کائنات کو دیکھ کر ہم حیران رہ جاتے ہیں۔ یہاں موجود ہر چیز اس کی حکمت اور کارگیری کا ثبوت ہے۔ خدا کی بے شمار نشانیاں اس دنیا میں موجود ہیں جنہیں دیکھ کر ہم اس کی عظمت اور بڑائی کے قائل ہو جاتے ہیں۔ خدا نے انسان کو دیگر مخلوقات پر برتری عطا کی۔ اس اعزاز پر بھی ہمارا دل شکر کے جذبات سے لبریز ہو جاتا ہے۔ ذیل کی حمد میں شاعر نے روزمرہ زندگی میں اللہ کی نعمتوں اور نشانیوں کا تذکرہ کرتے ہوئے اس کی تعریف بیان کی ہے۔

جان پچان : مظفر وارثی کا پورا نام محمد مظفر الدین صدیقی تھا۔ ۲۳ دسمبر ۱۹۳۳ء کو میرٹھ میں پیدا ہوئے۔ انھیں بچپن ہی سے شاعری کا شوق تھا۔ انھوں نے تمام اصناف میں طبع آزمائی کی لیکن انھیں حمد، نعت اور منقبت نگاری سے خاص شغف تھا۔ ان کے کئی مجموعے شائع ہو کر مقبول ہوئے جن میں الحمد، لا شریک، باب حرم، کعبۃ عشق، وغيرها اہم نام ہیں۔ ذیل کی حمدان کے مجموعہ کلام باب حرم سے لی گئی ہے۔ ۲۸ جنوری ۲۰۱۱ء کو ان کا انتقال ہوا۔

اے خدا ، یہ جہاں تو نے پیدا کیا
شکر تیرا کریں کس طرح ہم ادا
یہ زمیں ، یہ فلک ، سب میں تیری جھلک

سبزہ و گل کھلیں سینہ سنگ سے
سب کا تو رہنا ، اے خدا ، اے خدا

پھرلوں کو بھی تو نے عطا کی زبان
تیری حمد و شنا ، اے خدا ، اے خدا

شوقي سجدہ بھی کر اب عنایت مجھے
خم رہے میرا سر تیری دہیز پر

ہر سحر پھوٹی ہے نئے رنگ سے
جب سے لیکن جدا ، اے خدا ، اے خدا

چاند سورج تری روشنی کے نشاں
جانور ، آدمی ، کر رہے ہیں سمجھی

تو نے بخشی ہے اپنی خلافت مجھے
بے یہی ایجھا ، اے خدا ، اے خدا

شاعر خدا کی تعریف کرتے ہوئے کہتا ہے کہ اے خدا! تو ہی دنیا کا بنانے والا ہے۔ ہم تیرا جتنا شکر کریں، کم ہے۔ یہ زمین، یہ آسمان سب تیری قدرت کی نشانیاں ہیں مگر کوئی چیز تیرے جیسی نہیں ہے۔ اللہ ہر صبح کو نئے ڈھنگ سے پیدا کرتا ہے۔ پھر وہ سب سے سبزہ و گل اگاتا ہے۔ جو اسے تلاش کرتا ہے، پالیتا ہے۔ وہی سب کی رہنمائی کرتا ہے۔ چاند اور سورج قدرت کی نشانیاں ہیں۔ بڑے بڑے پہاڑ اللہ کی قدرت کی گواہی دیتے ہیں۔ انسان، جاندار اور بے جان چیزیں سب اللہ کی حمد و شناختے ہیں۔ اللہ نے اپنے فضل سے سب چیزیں انسان کی خدمت کے لیے پیدا کی ہیں۔ آخر میں شاعر اللہ سے دعا کرتا ہے کہ تو نے مجھے خلافت دی تو عبادت کا شوق بھی دے۔ ایسا شوق دے کہ میر اسر ہمیشہ تیرے سامنے جھکا رہے۔

معانی واشارات

Praise	-	تعريف	-	شنا	-	Sky	-	آسمان	-	فلک
Deputisation	-	نیابت	-	خلافت	-	Dawn	-	صحر	-	صحر
Be in prostration	-	جھکا رہنا	-	خمر رہنا	-	پتھر کا سینہ مراد سطح	-	سینہ سنگ	-	جستجو
Doorsill	-	دروازے کا نچلا حصہ	-	دلہیز	-	Search	-	تلاش	-	تلاش

مشق

تلاش و جستجو Search

درج ذیل الفاظ کے آگے نظم میں ان کے ساتھ آنے والے الفاظ لکھیے۔

Write the words that follow these words in the poem.

- ۱۔ زمین ۲۔ سبزہ
- ۳۔ چاند ۴۔ جانور ۵۔ حمد

نظم خوانی Recital of poem

اپنی پسندیدہ حمد تلاش کر کے لکھیے، یاد کیجیے اور ترجمہ سے سنائیے۔

بول چال Conversation

حمد کی روشنی میں صبح و شام کے منظر پر اپنے ساتھیوں سے گفتگو کیجیے۔

ایک جملے میں جواب لکھیے۔

Answer in one sentence.

- ۱۔ خدا کی جھلک کن چیزوں میں نظر آتی ہے؟
- ۲۔ خدا کسے ملتا ہے؟
- ۳۔ خدا کی حمد و شنا کون بیان کر رہا ہے؟
- ۴۔ شاعر نے کن چیزوں کو خدا کی روشنی کے نشان کہا ہے؟

مختصر جواب لکھیے۔

۱۔ ذیل کی چیزوں کے متعلق نظم میں کون کون سی باتیں بتائی گئی ہیں:

صحر، سبزہ و گل، خلافت، پتھر

۲۔ شاعر کی التجا اپنے الفاظ میں لکھیے۔



خلافے راشدین رَضِيَ اللَّهُ عَنْهُمْ

ادارہ

پہلی بات: اسلام کے ابتدائی زمانے میں مسلمانوں کی تعداد بڑھ رہی تھی اور اسلام عرب سے نکل کر دور دراز ملکوں میں پھیل رہا تھا۔ حضور کے دنیا سے رخصت ہو جانے کے بعد، اسلامی حکومت کو ان تمام علاقوں میں سنبھالے رکھنا ضروری تھا۔ اس مقصد کے تحت جو نظام قائم کیا گیا، اسے ”خلافت“ کہتے ہیں۔ اسلامی حکومت کے سربراہ کو ”خلیفہ“ کہا جاتا ہے۔ حضرت ابو بکر صدیقؓ پہلے خلیفہ تھے۔ ان کے بعد یہ ذمے داری یکے بعد دیگرے حضرت عمرؓ، حضرت عثمانؓ اور حضرت علیؓ نے سنبھالی۔ ان چاروں کو ”خلافے راشدین“ کہا جاتا ہے۔ ذیل کے مضمون میں ان کی زندگی اور کارناموں کے متعلق مختصر معلومات دی ہوئی ہے۔

حضرت ابو بکر صدیقؓ کا اصل نام عبد اللہ تھا لیکن وہ ابو بکر کے نام سے مشہور ہیں۔ وہ ۱۷۵ء میں مکے میں پیدا ہوئے۔ حضور نے جب ان کے سامنے اسلام کی دعوت پیش کی تو انہوں نے اسے فوراً قبول کر لیا۔ سفر اور حضرت میں وہ حضور کے ساتھ رہتے۔ حضور نے مکے سے ہجرت کا ارادہ کیا تو حضرت ابو بکرؓ ہی کو اپنے سفر کا ساتھی بنایا تھا۔

حضرت عمرؓ فرماتے ہیں کہ ایک دفعہ رسول اکرمؐ نے ہر ایک سے اپنی حیثیت کے مطابق مال و زر اللہ کی راہ میں دینے کا حکم فرمایا۔ اس وقت میرے پاس مال و دولت کی کثرت تھی۔ میں نے آدھا مال را خدا میں دے دیا اور سمجھا کہ اس مرتبہ میں حضرت ابو بکر صدیقؓ پر بازی لے جاؤں گا۔ حضور نے مجھ سے پوچھا، ”تم نے بیوی بچوں کے لیے کیا چھوڑا؟“ میں نے جواب دیا، ”آدھا مال چھوڑ آیا ہوں۔“ اور جب اللہ کے رسولؐ نے حضرت ابو بکر صدیقؓ سے پوچھا تو انہوں نے کہا، ”گھر میں اللہ اور اس کے رسولؐ کا نام چھوڑ آیا ہوں۔“

خلیفہ بنے کے بعد بھی حضرت ابو بکرؓ سادہ زندگی گزارتے تھے۔ وہ معمولی کپڑے پہنتے اور معمولی کھانا کھاتے تھے۔ غریبوں اور مسکینوں پر بے حد مہربان تھے۔ وہ محتاجوں کی ضرورت اس طرح پوری کرتے کہ دوسروں کو خبر نہ ہوتی۔

حضرت عمر فاروقؓ کا نام عمر اور لقب فاروق تھا۔ حضرت عمرؓ کا شمار عرب کے سرداروں میں ہوتا تھا۔ وہ بہادری اور شجاعت میں مشہور تھے۔ ایمان لانے سے پہلے وہ اسلام اور حضرت محمدؐ کے جس قدر دشمن تھے، ایمان لانے کے بعد آپؐ کے اتنے ہی جاں ثار بن گئے۔ انہوں نے اسلام کی حفاظت کے لیے تن من دھن کی بازی لگادی۔

خلافت کے زمانے میں حضرت عمرؓ راتوں کو گشت کر کے لوگوں کا حال چال معلوم کرتے تھے۔ ایک مرتبہ تاجریوں کا ایک قافلہ مسجدِ نبوی کے باہر آ کر رکا۔ رات کو امیر المؤمنینؓ نے عبد الرحمن بن عوفؓ کو ساتھ لیا اور کہا، ”آؤ! آج رات ان

تاجروں کے مال کی حفاظت کے لیے پھرہ دیں۔ ”چنانچہ دونوں نے رات بھر مال کی حفاظت کی۔ وہ چاہتے تو اپنے دیگر ساتھیوں کو حکم دے سکتے تھے مگر انہوں نے ایمانہ کر کے ایک مثال قائم کر دی۔

حضرت عمرؓ کی زندگی بے انہتا سادہ تھی۔ وہ معمولی لباس پہنتے اور سادہ غذا استعمال کرتے تھے۔ وہ پرہیز گاری، سچائی اور حق پرستی کے پیکر تھے۔ حضرت عمرؓ کی خلافت عدل و انصاف کے لیے مشہور ہے۔ وہ اسلامی اخلاق کا بہترین نمونہ تھے۔ حضرت عثمان غنیؓ کا خاندان مکے کا ایک ممتاز اور با اختیار خاندان تھا۔ ایمان لاتے ہی حضرت محمد ﷺ نے اپنی بیٹی حضرت رقیہؓ کو ان کے نکاح میں دے دیا۔ جب ان کی وفات ہو گئی تو دوسری صاحبزادی حضرت اُمّ کلثومؓ سے ان کا نکاح کر دیا اسی لیے حضرت عثمانؓ کو ”ذوالتوئین“ کہا جاتا ہے۔

حضرت عثمانؓ نہایت باحیا، صبر کرنے والے، نرم دل اور سختی تھے۔ اپنی سخاوت کی وجہ سے وہ ”غُنی“ کہلائے۔ وہ صفائی پسند تھے، روزانہ غسل کرتے، صاف سترے کپڑے پہنتے اور خوبصورگا تے۔ اسلام قبول کرنے کے بعد ہر جمعہ کو ایک غلام آزاد کرنا ان کا شعار بن گیا تھا۔

حضرت عثمانؓ ہر موقع پر اپنا مال را خدا میں خرچ کرتے رہے۔ جب رسولؐ ہجرت کر کے مدینہ تشریف لائے تو وہاں میٹھے پانی کی سختی تھی۔ ایک ہی کنوں تھا جو ایک یہودی کے قبضے میں تھا۔ جب اللہ کے رسولؐ نے فرمایا کہ جو شخص اس کنوں کو راہِ خدا میں وقف کرے گا، اسے جنت ملے گی تو حضرت عثمانؓ نے یہودی سے کنوں خرید کر مسلمانوں کے لیے وقف کر دیا۔

حضرت عثمانؓ کا سب سے بڑا کارنامہ یہ ہے کہ انہوں نے اپنے زمانے میں قرآن لکھوا کر مسجدوں میں رکھوا یا۔ اس کی نقلیں تیار کر کے اسلامی ملکوں میں بھجوائیں تاکہ مسلمان آنحضرتؐ سے ثابت شدہ قرأت کے مطابق قرآن کی تلاوت کریں۔

حضرت علیؓ کو اسد اللہ، حیدر اور مرتضیؐ کے ناموں سے بھی یاد کیا جاتا ہے۔ وہ حضرت محمد ﷺ کے چچازاد بھائی تھے۔ آپ نے اپنی لاڈلی بیٹی حضرت فاطمہؓ کا نکاح حضرت علیؓ سے کر دیا تھا۔ وہ نو سال کی عمر میں ایمان لائے۔ وہ اعلیٰ درجے کے خطیب اور شاعر تھے۔ علم و فضل اور شجاعت و دلیری میں کوئی ان کا ہمسرنہ تھا۔ حضرت علیؓ نہایت سختی تھے۔ کوئی سائل ان کے دروازے سے مایوس نہ لوٹتا۔ وہ خود بھوکے رہ جاتے لیکن کسی بھوکے کو اپنے دروازے سے خالی ہاتھ نہ جانے دیتے۔ حضرت علیؓ کی احتیاط کا یہ عالم تھا کہ خلیفہ بننے کے بعد جب کوئی چیز خریدنی ہوتی تو بازار میں ایسے دکاندار کو تلاش کرتے جو انھیں پہچانتا نہ ہوتا۔ وہ اسی سے سودا لیتے۔ انھیں یہ پسند نہ تھا کہ کوئی دکاندار ان کو خلیفہ ہونے کی وجہ سے رعایت دے۔

عیش و آرام کے تمام اسباب حضرت علیؓ کے قدموں میں تھے مگر وہ ان سے ہمیشہ دور رہے۔ اپنی خلافت کے زمانے میں انہوں نے امانت داری کا پورا خیال رکھا۔ بیت المال میں جتنا مال آتا، وہ سب تقسیم کر دیتے۔ اس تقسیم میں وہ

اپنے کسی رشته دار یا عزیز کو بھی ترجیح نہ دیتے تھے۔
 خلفائے راشدین نے حضور کی ہدایتوں، نصیحتوں اور شریعت کے احکامات کے مطابق حکومت کے کام انجام دیے۔
 ان کا طرز حکومت آج بھی پوری دنیا کے لیے عمدہ نمونہ ہے۔

معانی و اشارات

Having authority	- اختیار والا	با اختیار	خلفائے راشدین	- اسلامی حکومت کے چار ابتدائی خلیفہ
	- دونور والا	ذوالنورین		The first four specially guided Caliphs
Possessor of two lights	- سخنی، خدا کی راہ میں دینے والا	غنى	راشدین	- راشد کی جمع، ہدایت پانے والے
Generous			Guided	
Habit	- عادت، طریقہ	شعار	مسکین	- غریب
	- مراد فرقہ آن پڑھنے کا طریقہ	قرأت	شجاعت	- بہادری
Way of recitation of Quran			امیر المؤمنین	- مسلمانوں کے امیر مراد خلیفہ
Orator	- مقرر	خطیب	Caliph	
	- سوال کرنے والا، ضرورت مند	سائل	پرہیز گاری	- گناہوں سے بچنا
Needy			حق پرستی	- سچائی کو مانا
Preference	- برتری، پسند	ترجیح	عدل	- انصاف
Islamic laws	- اسلامی قانون	شریعت		

مشق

سبق کا بغور مطالعہ کیجیے اور ذیل کی سرگرمیاں ہدایات کے مطابق مکمل کیجیے۔

کوشش کر کے دیکھیے۔ Try it

سبق کی مدد سے درج ذیل جدول مکمل کیجیے۔



خلفائے راشدین	اصل نام	لقب	خوبیاں
۱۔			
۲۔			
۳۔			
۴۔			

ایک جملے میں جواب لکھیے۔



Answer in one sentence.

- ۱۔ مکے سے ہجرت کے دوران حضور نے اپنے سفر کا ساتھی کسے بنایا؟
- ۲۔ حضرت ابو بکرؓ نے راہِ خدا میں اپنا کتنا مال دیا تھا؟
- ۳۔ حضرت عمرؓ کس بات کے لیے مشہور تھے؟
- ۴۔ حضرت عمرؓ کی خلافت کس لیے مشہور ہے؟
- ۵۔ حضرت عثمانؓ کو ذوالنورین کیوں کہا جاتا ہے؟
- ۶۔ حضرت عثمانؓ کا سب سے بڑا کارنامہ کیا ہے؟
- ۷۔ حضرت علیؓ کتنے برس کی عمر میں ایمان لائے؟
- ۸۔ حضرت علیؓ بازار میں کس دکان سے چیزیں خریدتے تھے؟

مختصر جواب لکھیے۔



Answer in short.

- ۱۔ خلیفہ بنے کے بعد حضرت ابو بکرؓ کس طرح سے زندگی گزارتے تھے؟
- ۲۔ خلافت کے زمانے میں حضرت عمرؓ کا کیا معمول تھا؟
- ۳۔ حضرت عثمانؓ کی خوبیاں بیان کیجیے۔
- ۴۔ حضرت علیؓ کن اوصاف کے مالک تھے؟

ملاش و جستجو Search



درج ذیل بیانات کے لیے سبق سے ایک لفظ ملاش کر کے لکھیے۔


Write one word for the following phrases.

- ۱۔ اسلامی حکومت کا حکمران
- ۲۔ حضور کا مکے سے مدینے کا سفر
- ۳۔ بہت سخاوت کرنے والا
- ۴۔ قرآن مجید کی تلاوت

Think carefully ذرا غور کیجیے۔



حضرت سے رشتے کی بنیاد پر ذیل کاشجروی خاکہ مکمل کیجیے۔



بادشاہوں یا موجودہ دور کے حکمرانوں اور خلفاءٰ راشدین کی زندگی میں پائے جانے والے فرق کو اپنی معلومات کی روشنی میں بیان کیجیے۔

Write about the differences you know between the lives of kings and the caliphs.

کوشش کر کے دیکھیے۔ Try it

کس نے کس سے کہا؟

Who said to whom?

- ۱۔ ”تم نے بیوی بچوں کے لیے کیا چھوڑا؟“
- ۲۔ ”گھر میں اللہ اور اس کے رسولؐ کا نام چھوڑ آیا ہوں۔“

- ۳۔ ”آؤ، آج رات ان تاجرلوں کے مال کی حفاظت کے لیے پہرہ دیں۔“

سُرگرمی / منصوبہ (Activity/Project):

مختلف اخبارات کے تعلیمی صفحات سے خبریں اور دیگر معلومات حاصل کیجیے۔

پلاسٹک: ماحول کے لیے خطرہ

پلاسٹک ایک پیٹر و کیمیکل شے ہے۔ اس مصنوعی شے کا استعمال روز بروز بڑھتا جا رہا ہے۔ پلاسٹک کی عام تھیلیوں، گھریلو سامان، کھلونے، بجلی کے آلات، دروازوں، کھڑکیوں، میز، کرسیوں وغیرہ میں پلاسٹک ایک اہم جز ہے۔

پلاسٹک کی تھیلیاں عالمی بازار میں ۱۹۸۰ء کی دہائی کے آغاز میں آئی ہیں۔ آج کل اس کا استعمال بہت عام ہے۔ رنگین پلاسٹک کی تھیلیوں میں سرخ، زرد، سبز اور سیاہ رنگ بہت عام ہیں۔ ان رنگوں میں زہریلے کیمیائی اجزا ہوتے ہیں۔ زیادہ تر رنگین تھیلیوں سے رنگ اُترنے لگتا ہے جو اس تھیلی میں رکھی غذائی اشیا کو متاثر کرتا ہے۔ ایسی غذائی اشیا جسم میں ان خطرناک کیمیائی اجزا کو بھی پہنچادیتی ہیں جس سے مختلف اقسام کے امراض ہوتے ہیں۔

سرخ، زرد اور سیاہ تھیلیاں سب سے زیادہ خطرناک ہوتی ہیں کیونکہ ان میں کیمیائی اجزا کی مقدار زیادہ پائی جاتی ہے۔ یہ اجزا الرجی کا سبب بنتے ہیں۔ انسانی جلد، آنکھ اور سانس کی نلی کو متاثر کرتے ہیں۔ یہاں تک کہ کینسر جیسے خطرناک مرض کی وجہ بھی بن سکتے ہیں۔

رنگین پلاسٹک کی تھیلیوں کی وجہ سے کئی جلدی امراض ہوتے ہیں۔ رنگ کے کیمیائی اجزا سانس کی نالی کو بھی متاثر کرتے ہیں جس سے پھیپھڑوں میں خرابی پیدا ہوتی ہے۔ پالی تھیں کاربنی مرکب ہونے کی وجہ سے صحت کو متاثر کرتا ہے اس لیے ضروری ہے کہ ہم پلاسٹک کی رنگین تھیلیوں کا استعمال ترک کر دیں اور لوگوں کو بھی اس کی ترغیب دیں۔

سوالات :

- ۱۔ رنگین پلاسٹک کی تھیلیوں کے مضر اثرات کیا ہیں؟
- ۲۔ پلاسٹک کے بڑھتے ہوئے استعمال پر رائے دیجیے۔
- ۳۔ انٹرنیٹ کی مختلف ویب سائٹس پر دستیاب سائنسی مواد حاصل کر کے پڑھیے۔

آئیے زبان سیکھیں

(Learning Language)

اعادہ

- ۱۔ میرے پاس مال و دولت کی کثرت تھی۔
- ۲۔ ایک قافلہ مسجد کے باہر آ کر رکا۔

۳۔ کنوں ایک یہودی کے قبضے میں تھا۔


۴۔ کوئی سائل ان کے دروازے سے مايوں نہ لوٹتا۔

آپ جانتے ہیں کہ خط کشیدہ الفاظ کو اسم (Noun) کہتے ہیں۔

حضرت ابو بکرؓ سادہ زندگی گزارتے تھے۔ وہ معمولی کھانا کھاتے تھے۔

اسم عام اور اسم خاص کی
مثالیں لکھیے۔





حوالے کی بلندی

محمد حسن فاروقی

پہلی بات : دنیا میں ہر قسم کے لوگ پائے جاتے ہیں۔ اچھے برے، صحت مند، معذور، خوشحال، مفلس وغیرہ۔ ان میں بعض ایسے بھی ہیں جو خدا کی کسی نعمت سے محروم ہیں۔ خدا نے ان لوگوں کو ایسی ہمت، طاقت اور خودداری عطا کی ہے کہ وہ ان محرومیوں کے باوجود اپنی زندگی کو بہتر بنانے اور کامیابی کی منزل تک پہنچنے کی کوشش میں مصروف نظر آتے ہیں اور آخر کار کامیاب ہوتے ہیں۔ ذیل کی کہانی ایسے ہی ایک طالب علم کے حوالے کی بلندی کو ظاہر کرتی ہے۔

جان پچان : محمد حسن فاروقی ۲ دسمبر ۱۹۲۱ء کو اپولہ (مہاراشٹر) میں پیدا ہوئے۔ مالیگاؤں میں درس و تدریس کے فرائض انجام دینے کے بعد سبکدوش ہو کر اب وہ بھیونڈی میں رہائش پذیر ہیں۔ وہ بُال بھارتی، اردو لسانی کمیٹی، پونہ کے فعال رکن اور ایک عرصے تک تعلیمی رسالے 'آموزگار، جلگاؤں کے نائب مدیر بھی رہے ہیں۔ تعلیمی موضوعات پر ان کے کئی مضمایں شائع ہو چکے ہیں۔ 'تعلیمی منظر نامہ' اور 'میرے علمی و ادبی رہنماء' ان کی تصانیف ہیں۔

ہمارا اسکول دو منزلہ عمارت میں تھا۔ پچھلی منزل پر پانچوں اور چھٹیوں جماعت کے دو ڈویژن کے علاوہ پرنسپل صاحب کا آفس اور اسکول کا دفتر تھا۔ پہلی منزل پر ساتوں اور آٹھوں کے دو ڈویژن اور سائنس کی تجربہ گاہ تھی۔ دوسری منزل پر نویں کے دو اور دسویں کے دو ڈویژن، اساتذہ کا کمرہ اور کمپیوٹر لیب تھی۔

گرمی کی چھٹیوں کے بعد اسکول کھلا تو نئے بچوں کا داغلہ شروع ہوا۔ آٹھوں کلاس میں ایک ایسے بچے نے داخلہ لیا



جس کے پیروں پر پولیو کا اثر تھا۔ ایک پیغم
تو بالکل ہی ناکارہ تھا لیکن دوسرے پیغم میں
تحوڑی بہت قوت تھی مگر وہ بیساکھیوں کے
بغیر چل نہیں سکتا تھا۔

ایک دن پرنسپل صاحب معائنے
کے لیے زینہ چڑھ کر پہلی منزل پر آئے
لگے۔ ان کے سامنے وہی لڑکا بیساکھیوں
کے سہارے نہایت تکلیف سے زینہ چڑھ
رہا تھا۔ پرنسپل صاحب نے آفس میں آ کر

چپر اسی کو بلا کر اس سے کہا، ”جا کر دیکھو، اس معدور لڑکے نے کس کلاس میں داخلہ لیا ہے؟“ چپر اسی نے آ کر بتایا کہ اس نے اسی سال آٹھویں (ب) میں داخلہ لیا ہے اور اس کا نام حامد ہے۔

پرنسپل صاحب نے آٹھویں (ب) اور پانچویں (ب) کے اساتذہ کو بلایا اور انھیں ہدایت دی کہ وہ اس سال اپنی کلاسوں کے کمرے آپس میں بدل لیں۔ کل سے آٹھویں (ب) کے طلبہ نچلی منزل پر چلے جائیں اور ان کے کمرے میں پانچویں (ب) کے طلبہ بیٹھیں۔ ہر اسکول میں عام طور پر اس اصول کی پابندی کی جاتی ہے کہ اوپری جماعتیں اوپری منزل پر ہوتی ہیں لیکن ایک معدور بچے کی خاطر پرنسپل صاحب نے اس اصول کو بدل دیا۔

ماسٹر صاحب کلاس میں آئے۔ انھوں نے حامد کو اپنے پاس بلایا اور اس سے ہمدردی سے باقیں کیں۔ اس کے بعد طلبہ کو بتایا کہ ان کی کلاس کل سے نچلی منزل پر اُس کمرے میں بیٹھے گی جس میں اس وقت پانچویں (ب) بیٹھا کرتی ہے۔ آٹھویں کلاس کے طلبہ کو یہ ہدایت کچھ اچھی نہیں لگی۔ ان میں سے کچھ کو ایسا لگا جیسے انھیں اچانک آٹھویں جماعت سے پانچویں جماعت میں بیٹھج دیا گیا ہو۔ کچھ لڑکوں نے حامد کی طرف اس طرح دیکھا جیسے کہہ رہے ہوں کہ یہ سب تمہاری وجہ سے ہوا ہے۔ ایک لڑکے نے اس سے کہہ بھی دیا کہ ”تمھیں زینہ چڑھنے میں تکلیف ہوتی ہے اس لیے یہ حکم دیا گیا ہے۔“ حامد نے اس کی بات کا کوئی جواب نہیں دیا۔

درمیانی وقفعے میں حامد نے پرنسپل صاحب کے نام ایک خط لکھا اور اپنے استاد کو دکھایا۔ کلاس ٹیچر نے خط پڑھا، حامد کی طرف دیکھا اور پھر سوچ میں ڈوب گئے۔ وہ بڑی اُبھسن میں تھے کہ لڑکا اسکول میں نیا ہے۔ اسے پرنسپل صاحب کے مزاج کا بالکل اندازہ نہیں۔ پتا نہیں اس خط پر ان کا کیا رد عمل ہو گا۔ پھر کچھ سوچ کر حامد کو کلاس میں بیٹھنے کے لیے کہا اور خود خط لے کر پرنسپل صاحب کے پاس چلے گئے۔

وقفعہ ختم ہوا۔ استاد جماعت میں آئے تو انھوں نے بتایا کہ پرنسپل صاحب نے جماعت کو نچلی منزل پر لے جانے کا حکم واپس لے لیا ہے۔ ان کی بات ختم بھی نہیں ہوئی تھی کہ پرنسپل صاحب خود جماعت میں آگئے۔ کچھ بچوں نے سوچا کہ اب حامد پر مصیبت آنے والی ہے۔ ہر ایک کے چہرے پر ایک سوالیہ نشان تھا۔ پرنسپل صاحب نے وہ خط حامد کو واپس کیا۔ خود کرسی پر بیٹھ گئے اور حامد سے کہا، ”تم خود یہ خط جماعت کے سامنے پڑھوتا کہ ان تمام کو بھی معلوم ہو کہ تم نے کیا لکھا ہے۔“ حامد نے خط پڑھنا شروع کیا۔

محترم پرنسپل صاحب، السلام علیکم!

میں آپ کا بے حد شکر گزار ہوں کہ آپ نے میری معدوری کو دیکھتے ہوئے آٹھویں جماعت کو نچلی منزل پر لے جانے کا حکم دیا ہے اور اس طرح مجھے زینہ چڑھنے کی تکلیف سے بچانے کی کوشش کی۔ میں آپ کی اس ہمدردی کا جتنا بھی شکریہ ادا کروں، کم ہے۔ لیکن آپ سے ایک گزارش ہے کہ آپ اپنے حکم پر نظر ثانی کریں تو مجھ پر احسان ہو گا۔

میں نہیں چاہتا کہ میری یہ معدوری مجھے عام لوگوں سے الگ کر دے۔ میں اپنی اس کمزوری کے ساتھ جینا چاہتا

ہوں، بالکل ان لوگوں کی طرح جو بیساکھیوں کے محتاج نہیں۔ میں جانتا ہوں کہ بیساکھیاں زندگی بھر میرا ساتھ نہیں چھوڑیں گی اس لیے میں نے انھیں اپنے جسم کا حصہ سمجھ لیا ہے۔ میں بڑے ادب کے ساتھ آپ سے درخواست کرتا ہوں کہ آپ بھی مجھے اس احساس کے بوجھ سے آزاد کر دیں۔ یہ اسی وقت ممکن ہو گا جب مجھے ان کے ساتھ رہنے کی عادت پڑ جائے گی۔ مہربانی فرمائے کہ مجھ پر حرم کھانے کی بجائے میری ہمت بڑھائیے تاکہ میں اس کمزوری کا ڈٹ کر مقابلہ کرسکوں۔ میں نے یہ خط لکھنے کی جسارت کی ہے، اس کی معافی چاہتا ہوں۔

آپ کا شاگرد

حامد

جماعت ہشتم (ب)

حامد خط ختم کر چکا تو پرنسپل صاحب کھڑے ہو گئے۔ تھوڑی دیر کے لیے وہ یہ بھول گئے کہ میں پرنسپل ہوں۔ انہوں نے تالی بجا کر حامد کی ستائش کی۔ اسی لمحے استاد کے ہاتھ بھی بے ساختہ تالی بجانے کے لیے حرکت میں آگئے اور ساتھ ہی پوری جماعت تالیوں کے شور سے گونج اٹھی۔ پرنسپل صاحب نے بڑے جذباتی انداز میں کہا، ”حامد! میں تمہارے حوصلے اور ہمت کی داد دیتا ہوں۔“ کلاس ٹیچر بھی آبدیدہ ہو گئے۔ پرنسپل صاحب نے کہا، ”آٹھویں کلاس کے اس طالب علم کے بلند حوصلے سے میں بہت خوش ہوں۔ مجھے یقین ہے کہ یہ بچہ بہت ترقی کرے گا۔“ انہوں نے حامد کے سر پر ہاتھ پھیرا، دعائیں دیں اور جماعت سے رخصت ہو گئے۔

معانی و اشارات

Fight with full might	- ڈٹ کر مقابلہ کرنا	- پوری قوت سے لڑنا	- جو کسی کام کا نہ ہو	- ناکارہ
Daring	- ہمت	- جماعت	- اپاچ	- معدور
Appreciation	- تعریف	- ستائش	- وہ لکڑی جو لنگڑے آدنی بغل میں	- بیساکھی
Sentiments	- جذبے کی جمع	- جذبات	- سہارے کے لیے لیتے ہیں	- محتاج
About to weep	- آنکھوں میں آنسو آ جانا	- آبدیدہ ہونا	- ضرورت مند	- نظر ثانی کرنا
			- دوبارہ غور کرنا	- درخواست
			- گزارش	

مشق

- ۲۔ معائنے کے دوران پرنسپل صاحب نے کیا دیکھا؟
 - ۳۔ پرنسپل صاحب نے اساتذہ کو کیا ہدایت دی؟
 - ۴۔ ہر اسکول میں عام طور پر کس اصول کی پابندی کی جاتی ہے۔
- ایک جملے میں جواب لکھیے۔
- Answer in one sentence.**

سبق میں آئے کلاسوں کے نام رومن ہندسوں میں لکھو۔

Write the names of classes in Roman.

کلاس	پانچوں	چھٹی	ساتوں	آٹھوں	نین	دویں
روم						

سبق پڑھ کر اسکول کی عمارت کے روای خاکے میں مناسب جماعت اور کروں کے نام لکھیے۔

Complete the school map by writing the names of respective classes and rooms.

.....	دوسری منزل
.....	پہلی منزل
.....	نچلی منزل
ہمارا دو منزلہ اسکول		

سبق میں آئے ہوئے ان اردو الفاظ کے لیے انگریزی الفاظ لکھیے۔

Translate the following in English.

نچلی منزل، پہلی منزل، دوسری منزل، تجربہ گاہ، اساتذہ کا کمرہ، چپرائی، درمیانی وقفہ۔



Search

الفاظ کی جمع لکھیے۔

عمارت، دفتر، منزل، استاد، ہدایت، خط



Power of writing


آپ کے اسکول کے خاص ضرورت مند طلبہ کی سہولت کے لیے ریپ اور گرل لگانا ضروری ہے۔ اس کے لیے ہیڈ ماسٹر کے نام خط لکھیے۔

Write a letter to your headmaster requesting to build a ramp and erect grill for the students with special needs.

ہے؟


- ۵۔ ماسٹر صاحب نے حامد سے ہمدردی کی بتیں کیوں کیں؟
- ۶۔ پرنسپل صاحب نے آٹھوں جماعت کو نچلی منزل پر لے جانے کا حکم کیوں واپس لے لیا؟
- ۷۔ پرنسپل صاحب نے حامد کی ستائش کس طرح کی؟
- ۸۔ **'جان پہچان'** کی مدد سے شکلی خاکہ مکمل کیجیے۔

Complete the following web with the help of 'Jaan Pehchaan'.



- Answer in short.** **مختصر جواب لکھیے۔**
- ۱۔ آٹھوں جماعت کو نچلی منزل پر لے آنے کی خبر سن کر جماعت کے طلبہ نے کیا رد عمل ظاہر کیا؟
 - ۲۔ حامد نے پرنسپل صاحب کے نام خط میں کیا درخواست کی؟

- Answer in detail.** **تفصیلی جواب لکھیے۔**
- اگر آپ کا کوئی ساتھی معدود ہو تو اُس کے ساتھ آپ کیا سلوک کریں گے؟



Think carefully

ذرا غور کیجیے۔

حامد نے پرنسپل صاحب کو خط کیوں لکھا؟



کوشش کر کے دیکھیے۔ Try it

- سبق میں آئے ہوئے انگریزی الفاظ کے لیے اردو الفاظ لکھیے۔

Translate the English words in Urdu that have been used in the lesson.

سابقہ (Prefix)

ذیل کے جملوں کو پڑھ کر خط کشیدہ لفظوں پر غور کیجیے۔

۱۔ ایک پیر تو بالکل ہی نا کارہ تھا۔

۲۔ نالائق نو کرنے کام بگاڑ دیا۔

الفاظ نا کارہ اور نالائق،

نا + کارہ

نا + لائق

کے ملنے سے بنے ہیں۔

دوسری مثالیں: نا سمجھ، ناممکن، نا پاک۔

۳۔ میں آپ کا بے حد شکر گزار ہوں۔

۴۔ استاد بھی بے ساختہ تالی بجائے لگے۔

الفاظ بے حد اور بے ساختہ،

بے + حد

بے + ساختہ

کے ملنے سے بنے ہیں۔

دوسری مثالیں: بے قوف، بے صبرا، بے حیا وغیرہ۔

لفظوں کا کھیل Game of words

● ستون 'الف' کے سابقوں اور لاحقوں سے ستون 'ب' کے الفاظ کی جوڑیاں لگا کرنے با معنی الفاظ بنائیے۔

Match the prefixes and suffixes from first column and words from second column to frame new meaningful words.

ستون 'ب'	ستون 'الف'
تعلیم، رہ، عید، ضرر، زبان، ضرورت، جماعت، خیمه	گاہ، زن، بے، ہم

سروگرمی / منصوبہ (Activity/Project)

● اپنی اسکول لاہوری سے بچوں کے رسائل حاصل کر کے معلوماتی مضمایں کا مطالعہ کیجیے۔

● مختلف اشتہارات کو دیکھ کر اپنے طور پر اشتہار بنانے کی کوشش کیجیے۔

بات سے بات چلے Let the ball roll

● آپ کے اسکول کے خاص ضرورت مند طلبہ کے لیے کیا سہولتیں فراہم کی جاسکتی ہیں؟ ساتھی طلبہ سے گفتگو کیجیے اور پیش درس میں تجویز پیش کیجیے۔

Discuss with your classmates the facilities that can be provided to the students with special needs in your school. Present your recommendations in assembly.





پہلی بات : ایک ایسی چیز جو ہمیں نظر نہیں آتی مگر اس کی موجودگی ہم محسوس کرتے ہیں۔ وہ رک جائے تو گھنٹا محسوس ہوتی ہے، وہ نہ رہے تو سانس لینا ناممکن ہو جائے۔ یہ عجیب و غریب شے ہوا ہے۔ ہوا قدرت کا قیمتی عطا ہے اور قدرت کی نشانی بھی۔ ہوا گرمی میں ٹھنڈک پہنچاتی ہے۔ سمندروں سے پانی برسانے والے بادلوں کو اڑا کر لاتی ہے اور ہر جاندار کو فائدہ پہنچاتی ہے۔ ہوا جب آندھی اور طوفان کی صورت اختیار کر لیتی ہے تو مصیبت بن جاتی ہے۔ ذیل کی نظم میں شاعر نے اسے نعمت بھی کہا ہے اور مصیبت کا سبب بھی۔

جان پہچان : محمد شفیع الدین نیر ۱۹۰۳ء میں اتر ولی (علی گڑھ) میں پیدا ہوئے۔ والد کے انتقال کے بعد ۱۹۱۵ء میں وہ دلی چلے آئے۔ اعلیٰ تعلیم سے فارغ ہو کر وہ ماذر ان اسکول، نئی دلی میں اٹھارہ سال تک تدریسی خدمات انجام دیتے رہے۔ پھر ۱۹۵۶ء میں جامعہ ملیہ اسلامیہ، نئی دلی میں لکھرار کے عہدے پر فائز ہوئے۔ وہ یہیں سے ۱۹۶۹ء میں سبد و شہزادی کے ادیب کی حیثیت سے انھیں غیر معمولی شہرت ملی۔ ان کی ایک درجن سے زائد کتابیں شائع ہو چکی ہیں جن میں بچوں کا کھلونا، گھی شکر، وطنی نظمیں، منی کے گیت، اسلامی نظمیں، ہماری لغت، تعلیمی تخفہ، ہماری زندگی، اچھی چڑیا، وغیرہ قابل ذکر ہیں۔ ۱۹۷۸ء میں دلی میں ان کا انتقال ہوا۔

عجب ٹھنڈی ٹھنڈی ہوا چل رہی ہے
یہ گرمی میں پنکھے ہمیں جھل رہی ہے

ہوا گر نہ ہوتی تو پھر کیا دھرا تھا
اڈھر سانس رکتا ، اڈھر دم فنا تھا

ہمارے لیے روز باغوں میں جا کر
یہ لاتی ہے پھولوں کی خوشبو اڑا کر

سمندر سے آئی تو سوغات لائی
مٹانے کو گرمی کے ، برسات لائی

ذرا دیر میں تھا نگر سارا جل تھل
ہرے ہو گئے اب تو جنگل کے جنگل

مگر اس کا غصہ بہت ہی برا ہے
بگڑنے پر آئے تو بس پھر بلا ہے

گرجتی ہوئی آتی ہے سنسناتی
ہر اک چیز کو توڑتی اور گراتی

اکھڑے کہیں پیڑ ، ایسا جھنجھوڑا
کہیں گھر پر چھپر کا تنکا نہ چھوڑا

سمندر کی موجوں کو ایسا اچھالا
کہ پانی کا بس بن گیا اک ہمالہ

جہازوں کے ایسے پرخچے اڑائے
کہ جا کر سمندر کی تہ میں سمائے

عجب شے ہے نیر جہاں میں ہوا بھی
کہ نعمت بھی کہیے اسے ، اور بلا بھی

خلاصہ : ٹھنڈی ٹھنڈی ہوا چل رہی ہے۔ گویا یہ گرمی میں ہمیں نکھے جھل رہی ہے۔ ہوا زندگی کے لیے ضروری ہے۔ ہوانہ ہوتی تو ہمارا سانس رُک جاتا اور ہم مر جاتے۔ ہوا باغوں میں جا کر ہمارے لیے خوشبو اڑا لاتی ہے۔ سمندوں سے برسات کے تخفے لاتی ہے۔ گرمی سے پریشان لوگوں کو راحت دیتی ہے۔ جب بارش ہوتی ہے تو چاروں طرف جل تھل ہو جاتا ہے۔ سارے جنگل ہرے ہو جاتے ہیں۔ ہوا ہمارے لیے بہت فائدے مند ہے۔ اس کا مزاج بگڑ جائے تو یہ بڑی تباہی مچاتی ہے اور ہمارے لیے مصیبت بن جاتی ہے۔ وہ آندھی اور طوفان کی صورت میں آتی ہے اور ہر ایک چیز توڑتے اور گراتے ہوئے گزرتی ہے۔ پیڑ جڑ سے اکھڑ جاتے ہیں۔ گھروں کے چھپر اڑ جاتے ہیں۔ سمندر کی موجیں بہت اوپھی اوپھی اٹھتی ہیں جو جہازوں کو تباہ و بر باد کر دیتی ہیں۔ اکثر اس کی وجہ سے جہاڑ ڈوب جاتے ہیں۔ غرض ہوا عجیب چیز ہے۔ یہ ہمارے لیے رحمت بھی ہے اور مصیبت بھی۔

معانی و اشارات

فنا ہونا	- ختم ہونا	To be mortal
سوغات	- تھفہ	Gift
جل تھل	- ہر جگہ پانی ہی پانی	Flooded land
جنگل کے جنگل	- سارے جنگل	All the woods
بلا	- مصیبت	Calamity



مشق

ترتیب دیجیے۔

درج ذیل اشعار کے بے ترتیب مصروعوں کو درست ترتیب میں لکھیے۔

Arrange the following couplets correctly.

ادھر سانس رُکتا ، ادھر دم فنا تھا
مٹانے کو گرمی کے ، برسات لائی
گرجتی ہوئی آتی ہے سنناتی
ہوا گرنہ ہوتی تو پھر کیا دھرا تھا
ہر اک چیز کو توڑتی اور گرتی
سمندر سے آئی تو سوغات لائی

زورِ قلم

درج ذیل بیان مکمل کرنے کے لیے آٹھ تا دس جملے لکھیے۔

Complete the following with 10 to 12 relevant sentences.

ہوا بہت ضروری ہے کیونکہ ...

کوشش کر کے دیکھیے۔ Try it

‘ہوا ہمارے لیے رحمت ہے، یا’ ہوا ہمارے لیے بلا ہے۔ جدول میں ہر ایک کے لیے کم از کم تین جملے لکھیے۔


'Air is a gift for us' or 'Air is a calamity for us'. Write atleast 3 sentences for each.

ہوا بلا ہے	ہوا رحمت ہے

نظم کا بغور مطالعہ کیجیے اور ذیل کی سرگرمیاں ہدایات کے مطابق مکمل کیجیے۔

‘جان پہچان’ کی مدد سے شبکی خاکہ مکمل کیجیے۔

Complete the following web with the help of 'Jaan Pehchaan'.



ایک جملے میں جواب لکھیے۔

Answer in one sentence.

- ۱۔ پہلے شعر میں شاعر ہوا کے بارے میں کیا کہہ رہا ہے؟
- ۲۔ ہوانہ ہوتی تو کیا ہوتا؟
- ۳۔ ہوا ہمارے لیے باغوں سے کیا لے کر آتی ہے؟
- ۴۔ سمندر کی سوغات سے کیا مراد ہے؟
- ۵۔ برسات سے نگر اور جنگل میں کیا تبدیلی آئی؟
- ۶۔ تیز ہوا سے گھر کا کیا حال ہوا؟

مختصر جواب لکھیے۔

- ۱۔ ہوا ہمارے لیے ضروری کیوں ہے؟
- ۲۔ شاعر نے ہوا کو بلا کیوں کہا ہے؟
- ۳۔ تیز ہوا کے جھونکوں سے جہاز اور سمندر کا کیا حال ہوا؟

حکیم اجمل خاں

قاضی عبد الغفار

پہلی بات : اس دنیا میں اپنے برے ہر قسم کے لوگ موجود ہیں۔ ان میں بے شمار ایسے بھی ہیں جو بھلانی کے کام کرتے ہیں اور پریشان حال لوگوں کے دکھ درد میں کام آتے ہیں۔ کسی دانا کا قول ہے، ”بہترین شخص وہ ہے جو لوگوں کو زیادہ سے زیادہ فائدہ پہنچائے۔“ ہر دور میں ایسی شخصیات پائی جاتی رہی ہیں جو اپنی بے پناہ ذہانت اور خداداد صلاحیتوں سے انسانیت کی بڑی خدمات انجام دیتی ہیں۔ حکیم اجمل خاں کا شمار ایسی ہی اہم شخصیات میں ہوتا ہے۔ ذیل کے سبق میں ان کے کارناموں پر روشنی ڈالی گئی ہے۔

جان پچان : قاضی عبد الغفار ۱۸۹۸ء میں مراد آباد کے ایک زمیندار گھرانے میں پیدا ہوئے۔ ان کی ابتدائی تعلیم مدرسے میں ہوئی۔ مراد آباد کے اسکول سے میٹرک کا امتحان پاس کر کے انہوں نے علی گڑھ مسلم یونیورسٹی میں الیف۔ اے میں داخلہ لیا۔ نائب تحصیلدار کے عہدے سے ترقی کر کے وہ اپیشل مجسٹریٹ کے عہدے تک پہنچے تھے۔ قاضی عبد الغفار اردو کے ایک صاحب طرز ادیب، صحافی اور سوانح نگار کی حیثیت سے مشہور ہیں۔ انہوں نے جمہور، صباح اور پیام جیسے مشہور روزنامے نکالے تھے۔ ان کی تصنیفات میں دلیلیٰ کے خطوط، مجنوں کی ڈائری، نقشِ فرنگ، پندار کا صنم کدہ اور ’حیاتِ اجمل، اہم ہیں۔ ۱۹۵۲ء میں ان کا انتقال ہوا۔

حکیم اجمل خاں ہماری جنگِ آزادی کے مشہور رہنما تھے۔ وہ ۱۸۶۸ء کو دلی میں پیدا ہوئے۔ دلی کے اہم حکیموں میں ان کا شمار کیا جاتا تھا۔ اپنے پیشے میں مہارت کی وجہ سے وہ پورے ہندوستان میں پہنچانے جاتے تھے۔ حکیم صاحب بڑے باکمال انسان تھے۔ ان کی ذہانت کا یہ عالم تھا کہ کم عمری ہی میں انہوں نے قرآن حفظ کر لیا تھا۔ انہوں نے عربی اور فارسی کی تعلیم گھر میں مکمل کی تھی۔ انھیں بچپن سے کتب بینی کا شوق تھا۔ گھنٹوں کتابیں پڑھتے رہتے۔ کھانے پینے کا بھی ہوش نہ رہتا۔ انھیں ورزش کا بھی شوق تھا۔ انہوں نے اپنے گھر میں اکھاڑا بنایا تھا جہاں وہ اپنے دوستوں کے ساتھ ورزش کرتے۔


حکیم اجمل خاں خاندانی حکیم تھے۔ ان کے والد حکیم محمود خاں نے دلی میں ایک طبیبہ مدرسہ جاری کیا تھا جہاں یونانی علاج کے طریقوں کی تعلیم دی جاتی تھی۔ والد کے انتقال کے بعد مدرسے کی ذمہ داری حکیم اجمل خاں پر آگئی۔ انہوں نے اس مدرسے کی ترقی کے لیے بڑی محنت اور جدوجہد کی، یہاں تک کہ اس مدرسے کو کانج بنادیا۔ اس کانج کے لیے انہوں نے اپنی تمام املاک وقف کر دی تھیں۔


حکیم صاحب ایک مالدار شخص تھے۔ پورے ملک میں ان کی ٹکر کا دوسرا حکیم نہ تھا۔ نوابوں اور راجاؤں سے ماہوار ہزاروں کی رقمیں بندھی ہوتی تھیں۔ دلی سے باہر جانے کی روزانہ ایک ہزار روپے فیس مقرر تھی۔ حکیم صاحب کی زندگی تو رئیسانہ تھی مگر انہوں نے دولت کی محبت کو دل میں جگہ نہ دی تھی۔ ان کی نظر میں امیر غریب سب برابر تھے۔ وہ نوابوں اور راجاؤں سے تو ہزاروں روپے فیس وصول کرتے تھے لیکن دلی اور اس کے آس پاس کے غریبوں کے گھر جاتے تو معاوضہ میں ایک پیسانہ لیتے تھے۔ اکثر انھیں ٹوٹی پھوٹی جھونپڑیوں میں خدمت کرتے دیکھا گیا۔ یہاں تک کہ ان کے مریض جب تک تند رست نہ ہو جاتے، حکیم صاحب ان کے لیے پرہیزی کھانے کا بھی انتظام کرتے تھے۔ بلاشبہ ان میں انسانی ہمدردی کا جذبہ کوٹ کوٹ کر بھرا ہوا تھا۔

ایک دفعہ حکیم صاحب رام پور سے دلی جا رہے تھے۔ برسات کا زمانہ تھا، بارش شدت سے ہو رہی تھی۔ حکیم صاحب کی ٹرین جس پل سے گزرنے والی تھی، وہ کمزور تھا۔ جوں ہی ٹرین پل پر پچھی، پل ٹوٹ گیا اور انجمن ندی میں گر گیا۔ ڈبے ٹوٹنا شروع ہو گئے۔ خدا کا کرنا ایسا ہوا کہ ٹھیک حکیم صاحب کے ڈبے پر آ کر ٹرین رُک گئی۔ ندی میں ڈوبنے والوں کی چیخ پکار سے ایک کھرام مج گیا۔ حکیم صاحب ٹرین سے اترے اور نگے پاؤں جا کر قریب کے ایک باغ سے لوگوں کو بلایا اور ڈوبنے والوں کی جان بچانے کی کوشش میں لگ گئے۔ جتنے لوگ نکلتے جاتے، ان کے پیٹ سے پانی نکلواتے رہے۔ اپنے کپڑے ان مصیبت کے ماروں میں بانٹ دیے۔ حکیم صاحب کو بے سروسامانی کی حالت میں پیدل امر وہ اسٹیشن جانا پڑا۔ یہ اس بڑے آدمی کی زندگی کا ایک اہم واقعہ ہے۔ ان کی زندگی ایسے بہت سے کارناموں سے بھری پڑی ہے۔

حکیم صاحب بڑے حوصلہ مند اور باہمتو انسان تھے۔ اپنے سامنے موت کو دیکھ کر بھی وہ خوف زدہ نہ ہوتے۔ ایک بار شمالی ہند میں زبردست زلزلہ آیا۔ حکیم صاحب اپنے مطب میں مصروف تھے۔ زلزلے کے پے در پے جھٹکے محسوس ہوتے ہی مریض اور حاضرین اٹھ کر بھاگنے لگے۔ آدھے منٹ کے بعد جب لوگوں کو ہوش آیا تو انہوں نے دیکھا کہ حکیم صاحب بدستور اپنی جگہ پر بیٹھے ہیں۔ ان کے صبر و ضبط نے بھاگنے والوں کو شرم دیا۔ جلد ہی مطب کا کام اس طرح جاری ہو گیا گویا کچھ ہوا ہی نہیں تھا۔

حکیم صاحب کو اپنے وطن سے بے حد محبت تھی۔ انہوں نے ملک کی آزادی میں بڑھ چڑھ کر حصہ لیا۔ عدم تعاون کی تحریک میں گاندھی جی کے کندھے سے کندھا ملا کر کام کیا۔ جلد ہی ان کا شمار ملک کے اہم رہنماؤں میں ہونے لگا۔ ان کی قومی خدمات کے سبب





انھیں کانگریس کا صدر بنایا گیا۔ حکیم صاحب کو تعلیم سے بڑا لگا تو تھا۔ وہ قوم کی ترقی کے لیے تعلیم کو ضروری سمجھتے تھے۔ علی گڑھ میں مولانا محمد علی جوہر، ڈاکٹر مختار احمد النصاری اور حکیم اجمل خاں کی کوششوں سے جامعہ ملیہ اسلامیہ کے نام سے ایک قومی درس گاہ قائم کی گئی۔ حکیم صاحب اس کے پہلے امیر جامعہ منتخب ہوئے۔ وہ آخر دم تک اس عہدے پر فائز رہے۔

حکیم صاحب ہندو مسلم اتحاد کے بڑے حامی تھے۔ وہ جانتے تھے کہ اس

اتحاد کے ذریعے ہی انگریزوں سے آزادی حاصل کی جاسکتی ہے۔ ہندو مسلم اتحاد کے لیے وہ جو تحریک کرتے۔ جہاں کہیں ان دونوں فرقوں کے درمیان ناقصی ہوتی، حکیم صاحب وہاں پہنچ کر صلح صفائی کرواتے۔ ملک کی آزادی کے لیے ملک کے تمام لوگوں کو ایک پلیٹ فارم پر جوڑے رکھنے کو انھوں نے اپنا مشن بنالیا تھا جس میں انھیں خاطر خواہ کامیابی ملی۔ حکیم صاحب ایک درمند دل کے مالک تھے۔ وہ غریبوں اور ضرورت مندوں کا ہمیشہ خیال رکھتے تھے۔ غریبوں سے کوئی فیض نہ لیتے بلکہ انھیں دوائیں بھی مفت دیتے تھے۔ رمضان میں ان کے دستِ خوان پر روزانہ سیکڑوں لوگ کھانا کھاتے تھے۔ کئی بیواؤں اور تیمبوں کو ان کے یہاں سے ماہانہ وظیفہ دیا جاتا تھا۔ وہ جو کچھ کہاتے اسے اپنے عزیزوں، غریبوں اور قومی کاموں میں خرچ کر دیتے۔ وہ طبی اور قومی خدمات کی وجہ سے مسح الملک کے خطاب سے مشہور ہوئے۔ حکیم صاحب ۲۹ دسمبر ۱۹۲۷ء کو چونسٹھ برس کی عمر میں اس جہاں فانی سے کوچ کر گئے۔ ان کی قومی اور ملی خدمات رہتی دنیا تک ان کے نام کو زندہ رکھیں گی۔

معانی و اشارات

Vice chancellor	-	واس چانسلر	-	امیر جامعہ	-	باممال
Enmity	-	عداوت، دشمنی	-	ناتفاقی	-	عالم
Sympathetic	-	ہمدرد	-	درمند	-	اکھڑا
	-	ملک کا مسیحا	-	مسح الملک	-	یونانی علاج
Messiah of the nation						علاج کا ایک طریقہ
Government or people's side	-	خطاب				وقف کرنا
Title						فلایی کام کے لیے دے دینا
World, transitory, mortal	-	ختم ہونے والی دنیا	-	جهان فانی	-	Grant for charity
Courageous	-	بہادر	-	حوالہ مند	-	بے سروسامانی
Dispensary, clinic	-	دواخانہ	-	مطب	-	کچھ سامان/ چیز پاس نہ ہونا، خالی ہاتھ
						ہونا
						To be without means
						ہونا
						سلسل
						پے در پے
						عدم تعاون کی
						تحریک
						Non-cooperation movement

مشق

- ۲۔ حکیم اجمل خاں نے ریل حادثے کے متاثرین کی مدد کس طرح کی؟
- ۳۔ کس واقعے سے پتا چلتا ہے کہ حکیم صاحب بڑے حوصلہ مندا اور باہم انسان تھے؟
- ۴۔ حکیم اجمل خاں نے ہندو مسلم اتحاد کے لیے کیا کوششیں کیں؟
- ۵۔ حکیم صاحب کی قومی اور طبی خدمات پر روشنی ڈالیے۔

کوشش کر کے لیکھیے - Try it

حکیم اجمل خاں سے متعلق کچھ الفاظ دیے ہوئے ہیں۔
ان کے سامنے سبق سے مکمل جملہ ملاش کر کے لکھیے۔

Some words are listed below referring to Hakeem Ajmal Khan. Write complete sentences pertaining to those words from the lesson.

رہنماء، ذہانت، شوق، کتب بینی، زندگی، جشن، مشہور
ذیل میں چند الفاظ دیے ہوئے ہیں۔ ان کے اردو یا
انگریزی مترادفات لکھیے۔

Write the Urdu/English translation.

امیر جامعہ، مشن، یونانی علاج، فیس، مطب، اکھاڑا، کالج،
ٹرین


زورِ قلم

زلزلے کی تباہ کاریاں، اس عنوان پر مضمون لکھیے۔

Write an essay on 'Disasters of earthquake'

• **جان پہچان کی مدد سے ذیل کا شکلی خاکہ مکمل کیجیے۔**

Complete the web with the help of 'jaan pehchaan'.



• **ایک جملے میں جواب لکھیے۔**

Answer in one sentence.

- ۱۔ طبیبہ مدرسہ کس نے جاری کیا؟
- ۲۔ طبیبہ کالج میں کون سی تعلیم دی جاتی تھی؟
- ۳۔ طبیبہ کالج کی ترقی کے لیے حکیم صاحب نے کیا کیا؟
- ۴۔ حکیم صاحب کے دہلی سے باہر جانے کی فیس کتنی تھی؟
- ۵۔ حکیم اجمل خاں نے کس تحریک میں عملی حصہ لیا تھا؟
- ۶۔ حکیم اجمل خاں قوم کی ترقی کے لیے کس بات کو ضروری سمجھتے تھے؟
- ۷۔ جامعہ ملیہ اسلامیہ کن لوگوں کی کوششوں سے قائم ہوئی؟
- ۸۔ جامعہ ملیہ اسلامیہ کے پہلے امیر جامعہ کا نام لکھیے۔
- ۹۔ حکیم اجمل خاں اپنی قومی اور طبی خدمات کے لیے کس نام سے مشہور ہوئے؟

• **مختصر جواب لکھیے۔**

- ۱۔ کن واقعات سے پتا چلتا ہے کہ حکیم اجمل خاں میں انسانی ہمدردی کا جذبہ کوت کوت کر بھرا ہوا تھا؟

Write a report regarding an accident that occurred in your presence.

لخت کا استعمال Exploring dictionary

‘ملک’ اس لفظ پر زیر، زبر، پیش لگا کرنے نئے الفاظ بنائیے اور ان کے معنی لخت سے تلاش کر کے انھیں اپنے جملوں میں استعمال کیجیے۔



بول چال Conversation

درج ذیل محاوروں / لفظوں کو اپنے جملوں میں استعمال کیجیے۔

Make sentences using the following idioms and phrases.

- ۱۔ ہوش نہ رہنا ۲۔ وقف کر دینا
- ۳۔ کوٹ کوٹ کر بھرا ہونا ۴۔ کہرام مپنا
- ۵۔ جی توڑ مخت کرنا

زور بیان Explanation

آپ کے سامنے پیش آنے والے کسی حادثے کی رووداد بیان کیجیے۔

آئیے زبان پیکھیں

(Learning Language)

اسمِ جمع

درج ذیل جملوں کو پڑھ کر خط کشیدہ لفظوں پر غور کیجیے۔

- ۱۔ انھوں نے مدرسے کی ترقی کے لیے بڑی محنت کی۔
- ۲۔ وہ قوم کی ترقی کے لیے تعلیم کو ضروری سمجھتے تھے۔

پہلے جملے میں لفظ ‘مدرسے’ اور دوسرا جملے میں ‘قوم’ کے معنی پر غور کریں تو معلوم ہوتا ہے کہ ان لفظوں سے کوئی ایک شخص مراد نہیں بلکہ مدرسہ ایسا لفظ ہے جس میں کئی لوگوں (بچوں، استادوں وغیرہ) کو شامل سمجھا جاتا ہے۔ اسی طرح ‘ القوم ’ کے معنی میں بھی بے شمار لوگ شامل ہیں۔ یہ الفاظ اسم ہیں اور ایک سے زیادہ افراد کے لیے بولے جاتے ہیں اس لیے ایسے اسم کو **اسمِ جمع** (Collective noun) کہا جاتا ہے۔ دوسری مثالیں: فوج، جماعت، کارروائی وغیرہ۔

پڑھے گئے اس باق سے اسمِ جمع کی چند مثالیں تلاش کر کے لکھیے۔

اسمِ کیفیت
ذیل کے جملوں کو پڑھ کر خط کشیدہ لفظوں پر غور کیجیے۔

- ۱۔ اپنے پیشے میں مہارت کی وجہ سے وہ پورے ہندوستان میں پہچانے جاتے تھے۔
- ۲۔ انھیں ورزش کا بھی شوک تھا۔
- ۳۔ مدرسے کی ذمے داری حکیم اجميل خاں پر آئی۔

ان مثالوں میں الفاظ ‘مہارت، شوق، ذمے داری’ کے معنی آپ جانتے ہیں۔ یہ اسم ہیں مگر کتاب، گھر، ندی، جیسے اسموں کی طرح ہم انھیں دیکھ نہیں سکتے۔ ان کے بارے میں صرف سوچ سکتے ہیں۔ ایسے اسموں کو **اسمِ کیفیت** (Qualitative noun) کہا جاتا ہے۔

ذیل کے جملوں میں اسم کیفیت تلاش کر کے لکھیے۔

- ۱۔ انھوں نے مدرسے کی ترقی کے لیے بڑی محنت اور جدوجہد کی۔
- ۲۔ ان میں ہمدردی کا جذبہ کوٹ کوٹ کر بھرا ہوا تھا۔
- ۳۔ ان کے صبر و ضبط نے بھاگنے والوں کو شرم دیا۔

کام اور زندگی

فیض لدھیانوی

پہلی بات : مشہور ہے کہ انسان نام سے نہیں، کام سے بڑا بنتا ہے یعنی آدمی کی قدر اس کے کام سے ہوتی ہے، اس کی خوب صورتی سے نہیں۔ یہ سچ ہے کہ ایسے لوگوں کو سب پسند کرتے ہیں جو سب کے کام آتے ہیں۔ نہ صرف انسان بلکہ دیگر جاندار بھی کسی کام میں مصروف نظر آتے ہیں۔ بے جان چیزیں بھی ہمیں کسی نہ کسی طرح فائدہ پہنچاتی ہیں۔ زندگی بھر انسان مختلف کاموں میں مصروف رہتا ہے۔ گویا زندگی ہے تو کام انسان کے ساتھ لگے ہیں۔ ذیل کی نظم میں اسی خیال کو خوب صورت انداز میں پیش کیا گیا ہے۔

جان پہچان : خواجہ فیض محمد فیض لدھیانوی ۱۹۱۱ء میں لدھیانہ میں پیدا ہوئے۔ وہ ایک خوش کلام شاعر تھے۔ انہوں نے بچوں کے لیے بہت سی نصیحت آمیز نظموں لکھی ہیں جن میں دینی، اخلاقی اور تغیری پہلو نمایاں ہیں۔ ان کی نظموں کی زبان سادہ اور عام فہم اور ان کا انداز دلکش ہے۔ بچوں کی نظموں پر ان کے تین مجموعے بچوں کی بہار، دس نظموں، اور قیمتی باتیں، شائع ہوئے ہیں۔ ذیل کی نظم بچوں کی بہار سے لی گئی ہے۔ ۱۹۹۵ء میں ان کا انتقال ہوا۔

برکتیں ہیں آج گھر گھر کام سے	چل پڑا دنیا کا چکر کام سے
جن کو اپنے فرض کا احساس ہے	دل لگاتے ہیں وہ اکثر کام سے
کامیابی اُن کی قسمت میں کہاں	بھاگ جاتے ہیں جو ڈر کر کام سے
کھیت ہو، اسکوں ہو یا فیکٹری	سب کی رونق ہے سراسر کام سے
کاہلی تو جان لیوا روگ ہے	زندگی ہوتی ہے بہتر کام سے
زندہ رہنے کا سلیقہ ہے یہی	منہ نہ موڑے کوئی دم بھر کام سے
بیٹھ کر باتیں بنانا سہل ہے	اصل میں کھلتے ہیں جو ہر کام سے
قدر کرتا ہے زمانہ کام کی	نام پاتے ہیں ہنرور کام سے
دو گھڑی آرام کرنا چاہیے	
جب فراغت ہو میسر کام سے	

معانی و اشارات

For a while	- تھوڑی دیر کے لیے	ذم بھر	- محبت کرنا	دل لگانا
Talent	- خوبی	جوہر	- چھل پہل، چمک دمک	رونق
Skilful	- ہنرمند	ہنرور	- پوری طرح	سراسر
Leasure	- فراغت	فراغت	- سستی	کاہلی
Availability	- حاصل	میسر	- جان لینے والا	جان لیوا
			- بیماری	روگ

مشق

‘محنت کی عظمت’ اس عنوان پر مضمون لکھیے۔

Write an essay on ‘محنت کی عظمت’

‘کاہلی تو جان لیوا روگ ہے، اس مصروع کی روشنی میں ایک تمثیلی کہانی لکھیے۔

Write a story elaborating the mentioned line.

‘حاصل میں کھلتے ہیں جوہر کام سے، اس مصروع پر اپنی رائے چار سے چھٹے جملوں میں لکھیے۔

Write your opinion about the mentioned line in four to six sentences.

نظم خوانی

اس نظم کو اپنی جماعت میں ترجمہ سے سنائیے۔

Recite this poem in the classroom.

سرگرمی / منصوبہ (Activity/Project)

انٹریٹ کی مدد سے اپنی پسندیدہ نظمیں تلاش کر کے پڑھیے اور اپنی بیاض میں نقل کیجیے۔



ایک جملے میں جواب لکھیے۔

Answer in one sentence.

- ۱۔ گھر گھر برکتیں کس کی وجہ سے ہیں؟
- ۲۔ کام سے کون لوگ دل لگاتے ہیں؟
- ۳۔ کام سے ڈر کر بھاگ جانے والوں کا انعام کیا ہوتا ہے؟
- ۴۔ شاعر نے کاہلی کو کیا کہا ہے؟
- ۵۔ زمانہ کن لوگوں کی قدر کرتا ہے؟
- ۶۔ شاعر کے مطابق کس وقت آرام کرنا چاہیے؟

مختصر جواب لکھیے۔

- ۱۔ کام کرنے کے کون کون سے فائدے ہیں؟
- ۲۔ کاہلی کس طرح جان لیوا روگ بن جاتی ہے؟

زور قلم

شعر کی روشنی میں کام اور ہنر کے بارے میں لکھیے۔

Write about work and skill with view on the following couplet.

قدر کرتا ہے زمانہ کام کی
نام پاتے ہیں ہنر و کام سے

عید کا تحفہ

ادارہ

پہلی بات : مختلف تھواروں اور خاص تقریبات کے موقع پر لوگ آپس میں تحفے پیش کرتے ہیں۔ تحفوں کا یہ لین دین آپس میں محبت کو بڑھاتا ہے۔ دوستوں کے علاوہ اپنے گھر اور خاندان کے لوگوں کو ہم خوش رکھنا چاہتے ہیں۔ اس موقع پر تحفے ہمارے کام آتے ہیں۔ ہم اپنے دوستوں اور رشتہ داروں کے دکھ درد اور خوبیوں میں شریک ہوتے ہیں لیکن انسانیت کا تقاضا یہ ہے کہ ہمارے آس پاس موجود دیگر لوگوں کو بھی ہم راحت پہنچانے کی کوشش کریں۔ ذیل کی کہانی میں اسی کا ریخیر کی ترغیب دی گئی ہے۔

اسلم، جاوید اور نجمہ بھائی بہن تھے۔ اسلام کی عمر چودہ سال، جاوید کی گیارہ اور نجمہ کی عمر سات سال تھی۔ نجمہ تھی تو سب سے چھوٹی مگر اپنے کو سب سے بڑا سمجھتی تھی اور بھائیوں پر رعب جانا چاہتی تھی۔

ان بچوں کے والد فوج میں ملازم تھے اور اکثر گھر سے باہر ہی رہتے تھے۔ گھر میں ماں کا راج تھا۔ وہ سب کی دلیکھ بھال کرتیں اور بڑے سلیقے سے گھر کو چلاتیں۔ اسلام گھر میں سب سے بڑا لڑکا ہونے کی حیثیت سے چھوٹے بھائی بہنوں پر حکم چلانے کی کوشش کرتا لیکن وہ مغرور قطعاً نہیں تھا۔ اسلام اور نجمہ میں اکثر ٹھن جاتی تو جاوید جدھر کا پلڑا بھاری دیکھتا، اُدھر ہی جھک جاتا۔ جاوید میاں جس کی حمایت کرتے وہ خوش ہوتا اور جس کی مخالفت کرتے، وہ ان کو تھامی کا بیگن کہتا۔

نجمہ کی گڑیوں سے دونوں بھائیوں کو جیسے خدا واسطے کا بیر تھا۔ نجمہ اپنی گڑیوں کو سنبھالتی اور وہ دونوں اس کا کھیل خراب کرتے رہتے۔ کبھی گڈے کی مونچھا اکھڑ جاتی تو کبھی گڑیا کی چوٹی کٹ جاتی۔ نجمہ مذاق سے مظوظ ہونے کی بجائے چڑھاتی۔ لال پیلی ہو کر پیر پٹکتی لیکن وہ جتنا غصہ کرتی، اسلام اور جاوید اتنا ہی اس کو ستاتے۔ انسان کی فطرت ہے کہ اگر کوئی چڑھتا ہے تو دوسرے اسے اور چڑھاتے ہیں۔ اچھی بات تو یہ ہے کہ دوسرے مذاق کریں تو اس میں دل کھول کر حصہ لیا جائے کیوں کہ خوش مزاجی زندگی کے بو جھ کو ہلکا کیے رکھتی ہے۔

نجمہ اپنے بھائیوں کے مذاق کو ناپسند کرتی تھی۔ جاڑوں کی دھوپ میں صحن میں بیٹھے ایک دن نجمہ بولی، ”ہم تو ڈاکٹر بنیں گے۔“

”ہاں، ہاں ضرور، تم ڈاکٹر ضرور بننا۔“ اسلام بول اٹھا۔ ”جن مریضوں کو شفا پانے کی اُمید ہوگی، وہ بھی تمھارے ہاتھوں مر جائیں گے۔“

”ایسے ڈاکٹر زیادہ ہو جائیں تو ملک کی آبادی کافی کم ہو جائے۔“ جاوید نے بھی طنز کیا۔ نجمہ روہانی ہو گئی لیکن روپٹنے میں بھی وہ اپنی ہار سمجھتی تھی۔ وہ پیر پٹکتی ہوئی گھر میں چلی گئی۔ اماں نہ دیں

کیوں کہ وہ اپنے بچوں کی عادتوں کو اچھی طرح سمجھتی تھیں۔

نجمہ اپنے بھائیوں کے اس مذاق کو بھولی نہیں تھی اسی لیے کئی دن بعد جب اسلم نے کہا کہ میں بڑا ہو کر استاد بننے کی خواہش رکھتا ہوں تو نجمہ نے کہا، ”واہ بھائی جان واہ! یہ منہ اور مسور کی دال۔ شکل دیکھی ہے آپ نے آئینے میں؟ اگر آپ ایسے استاد ہو جائیں تو ملک کے سبھی طالب علم بدھوں جائیں۔“


یہ کہہ کر نجمہ نے سوچا کہ اس نے اپنی چند دن پہلے کی توہین کا بدلہ لے لیا۔ لیکن اسلم تو نجمہ کی اس بات پر قطعاً نہیں چڑھا۔ اس نے بڑے آرام سے کہا، ”کچھ بھی ہو، میں تم جیسی لڑکیوں کو سیدھا کرنا جانتا ہوں۔“

نجمہ پھر چوٹ کھا گئی۔ چھوٹے چھوٹے جھگڑوں اور لمبی لمبی بحشوں میں جاڑوں کے چھوٹے دن اور لمبی راتیں گزرتی رہیں۔ وقت پر لگا کر اڑتا رہا۔ کچھ عرصے بعد روزے کی بکرتوں کا مہینہ رمضان آگیا۔ اباجان کا خط ملا کہ وہ عید سے دو دن پہلے پندرہ دن کے لیے گھر پہنچ رہے ہیں۔

خبر سب کے لیے خوشی کا باعث تھی لیکن نجمہ سب سے زیادہ خوش تھی۔ سب نے گھر کی صفائی اور آرائش میں اتماں کی مدد کی۔ اماں کی تیاریوں کو دیکھ کر نجمہ کے دل میں ایک خیال اُبھرا اور اس نے اپنے بھائیوں سے کہا، ”کیوں نہ ہم اباجان کو عید پر کوئی تھنہ دیں؟“

”خیال تو اچھا ہے۔“ دونوں نے نجمہ کی تائید کی لیکن کیا تھنہ دیا جائے، یہ طے کرنا مشکل تھا۔ اچھی خاصی بحث کے بعد یہ طے ہوا کہ تینوں اپنے اپنے جیب خرچ کے روپیوں سے ابًا جان کی گھڑی کے لیے ایک زنجیر خریدیں گے۔ اسلم میاں بازار سے پوچھ کر آئے تو معلوم ہوا کہ ایک اچھی زنجیر کی قیمت دوسروپے ہے۔ دوسروپے کا انتظام کر لیا گیا اور اباجان کے آنے پر زنجیر خریدنے کا فیصلہ ہو گیا۔

”اماں جان کو بھی یہ بات نہیں بتانی ہے۔“ نجمہ نے کہا اور دونوں بھائیوں نے بھی یہ بات مان لی۔ شاید زندگی میں پہلی بار نجمہ کی یہ بات چون وچار کے بغیر مانی گئی تھی۔



اسلم کے پاس دوسروپے تھے اور وہ سوچ رہا تھا کہ کل اباجان آجائیں گے تو میں زنجیر لے آؤں گا۔ وہ یہ سوچ ہی رہا تھا کہ اس کی ماں نے کہا، ”اسلم آؤ، ذرا میرے ساتھ چلو۔“ اسلم ماں کے ساتھ ہو لیا۔

دونوں پڑوں کے ایک گھر میں داخل ہوئے۔ یہ ایک ٹوٹا ہوا مکان تھا۔

اس کی دیواروں پر سفیدی نہ تھی اور اس میں ہوا اور روشنی کا کوئی گزرنہ تھا۔ اسلام سوچنے لگا، ”اس گھر میں لوگ کیسے رہتے ہوں گے؟“ دالان پار کر کے جب وہ اندر داخل ہوئے تو اس نے دیکھا کہ ایک عورت پرانی رضائی اوڑھے ایک چارپائی پر بیٹھی ہے۔ وہ بیمار تھی۔ پرانے اور پھٹے کپڑوں میں دو بچے زمین پر بیٹھے تھے۔ اسلام کو بڑی گھٹن محسوس ہوئی۔ اس نے چاہا کہ یہاں سے بھاگ جاؤں لیکن اس کی ای بڑےطمینان سے مریضہ کی چارپائی پر بیٹھ گئیں اور اس سے باتیں کرنے لگیں۔ اسلام وہیں نزدیک کھڑا ہو گیا۔ کچھ دیر بعد اماں نے ان سے رخصت لی اور اسلام کے ساتھ گھر سے باہر آئیں۔ اسلام نے طمینان کا سانس لیا۔

”کتنا عجیب گھر ہے، اماں! یہ لوگ کسی اپنے گھر میں کیوں نہیں رہتے؟“ اسلام نے پوچھا۔

”بیٹا، یہ لوگ بہت غریب ہیں۔“ ماں نے کہا۔

”تو کیا ان کے ابا کوئی کام نہیں کرتے؟“

”اگر ان کے ابا ہوتے تو یہ لوگ اس حال کو کیوں پہنچتے؟ کئی برس پہلے ان کا انتقال ہو گیا ہے۔“

اسلام کے خیالات کا دھارا دوسری سمت مُڑ گیا۔ وہ سوچ رہا تھا، ہمارے ابا جان ہیں۔ ہر ہمینہ ہمارے لیے روپیا بھیج دیتے ہیں۔ ان بچوں کے ابا مر چکے ہیں۔ ان کے پاس پیسا کہاں سے آتا ہوگا؟ وہ کیا کھاتے ہوں گے؟ کیسے گزر کرتے ہوں گے؟ پرسوں عید ہے اور ان کے پاس کپڑے بھی نہیں۔ اس طرح کے بہت سے سوالات اس کے دماغ میں رقص کرنے لگے۔

ابا جان آگئے۔ گھر میں عید سے پہلے ہی عید آگئی۔ سب خوش تھے۔ شام کا کھانا بہت شاندار تھا۔ لیکن اسلام کھانا کھاتے ہوئے اُس خستہ حال گھر کے مکینوں کے بارے میں سوچ رہا تھا۔ گندے پھٹے کپڑے پہنچنے دو بچے اس کی نظر وہ میں گھوم رہے تھے۔

”انھوں نے ایسا کھانا کبھی نہ کھایا ہوگا۔“ اسلام سوچ رہا تھا۔ اگلی صبح گھڑی کی زنجیر لانے کا وقت آگیا۔ اسلام نے جیب میں روپیا ڈالا اور بازار کی طرف چل پڑا۔ اس نے جاوید کو بھی ساتھ نہیں لیا تھا۔ اسلام کے دماغ میں تو نہ جانے کیا خیال سماچکا تھا۔

وہ گھڑی کی دکان پر جانے کی بجائے کپڑوں کی دکان میں چلا گیا۔ اس نے دونوں بچوں کے لیے ایک ایک جوڑی نئے کپڑے خریدے اور باقی روپے کپڑوں کے اسی پیکٹ میں باندھ کر پڑوں میں پہنچا دیے۔

اسلام خالی ہاتھ گھر لوٹ آیا۔ جاوید اور نجمہ پہلے تو خفا ہوئے مگر اصل بات معلوم ہونے پر خاموش ہو گئے۔ کسی طرح یہ بات ابا جان کو بھی معلوم ہو گئی۔ ان کی آنکھوں میں خوشی کے آنسو چھلک آئے۔ انھوں نے تینوں کو گلے لگاتے ہوئے کہا، ”میرے لیے عید کا بہترین تحفہ یہی ہے کہ تمہارے دل میں غریبوں کے لیے ہمدردی پیدا ہو گئی ہے۔“

معانی و اشارات

خوش مزاجی	-	مزاج کا اچھا ہونا Good temperament	-	دبدبہ، شان و شوکت Splendour, pomp
شفا	-	صحت، تدرستی Cure	-	گھمنڈی، متکبر Proud
روہانسا ہونا	-	آنکھوں میں آنسو بھر آنا About to cry	-	طرف داری Support
یہ منہ اور مسور کی	-	تم اس لائق نہیں، تم اس کے لائق نہیں You are unfit for it	-	تھمالی کا بیگن ہونا To be opportunist
 DAL	-		-	خدا واسطے کا بیر Severeenmity
آرائش	-	سبحاثت Decoration	-	محظوظ ہونا To be pleased, to enjoy
چون و چرا کرنا	-	حیله بہانہ کرنا، بحث و تکرار کرنا To find excuses	-	خوب ہونا، لطف اٹھانا To be angry
 رقص کرنا	-	ناچنا To dance	-	غضبناک ہونا، غصے میں بھرا ہونا To be angry
 خستہ حال	-	غیریب، مغلس Miserable	-	غصے میں آنا To be angry
				پیر پٹکنا

مشق

ہور ہی تھی؟

ایک جملے میں جواب لکھیے۔



Give reasons. وجہ لکھیے۔

- ۱۔ بچوں کے والد اکثر گھر سے باہر ہی رہتے تھے۔
- ۲۔ جاوید میاں جس کی مخالفت کرتے، وہ ان کو تھالی کا بیگن کہتا۔
- ۳۔ عورت پرانی رضائی اور ٹھیک ہے ایک چار پائی پر لیٹھی ہے۔
- ۴۔ پرانے اور پھٹے کپڑوں میں دو بچے زمین پر بیٹھے تھے۔
- ۵۔ گھر میں عید سے پہلے ہی عید آگئی۔

ہمیں یہ کرنا چاہیے۔ This should be done

ساتھیوں اور پڑوسیوں کا خیال رکھیں۔ ہو سکے تو...

- ۱۔ انھیں اپنی خوشیوں میں شامل کریں۔
- ۲۔ ضرورت مند ہوں تو خاموشی سے مدد کریں۔

Answer in one sentence.

- ۱۔ بچوں کے والد کہاں ملازم تھے؟
- ۲۔ بچوں کی ماں کیا کرتی تھیں؟
- ۳۔ نجمہ کس بات کو ناپسند کرتی تھی؟
- ۴۔ اسلام بڑا ہو کر کیا بننا چاہتا تھا؟
- ۵۔ بچوں نے اپنے والد کیا تخفہ دینا طے کیا؟
- ۶۔ اسلام نے گھری کی بجائے کیا خریدا؟
- ۷۔ بچوں کے ابا نے کس چیز کو عید کا بہترین تخفہ کہا؟

مختصر جواب لکھیے۔

- ۱۔ اسلام اور جاوید نجمہ کو کس طرح ستاتے تھے؟
- ۲۔ نجمہ کے ڈاکٹر بننے کے خیال پر اسلام اور جاوید نے کیا طنز کیا؟
- ۳۔ نجمہ نے اسلام سے اپنی توہین کا بدلہ کس طرح لیا؟
- ۴۔ پڑوی کے مکان میں اسلام کو گھٹشن کیوں محسوس

اضافی مطالعہ

علم کی روشنی سے ہو جاتی ہیں تاریکیاں دور!



سائنس داں ڈاکٹر نذیر احمد

ہمیں موجودہ دور میں ایسی کئی شخصیتیں نظر آتی ہیں جنھوں نے علم کے حصول کے لیے بچپن سے ہی ہر طرح کی قربانی دی اور علم و سائنس کے میدانوں میں دنیا بھر میں نام کمایا۔ ڈاکٹر نذیر احمد کو بچپن ہی سے پڑھنے کا بے حد شوق تھا۔ وہ صحیح سویرے بہت جلد اٹھ جاتے اور لاثین کی روشنی میں ایک چھوٹی سی کوٹھری میں پڑھا کرتے۔ وہ صرف پانچ یا چھے گھنٹے سویا کرتے تھے۔ دن بھر کا پروگرام بنایا کرتے۔ یہاں تک کہ گھر سے اسکول یا کالج جاتے ہوئے بھی اس باقی یاد کرتے۔ وہ زندگی بھر تماں امتحانات میں کرناٹک بھر میں فرست رینک حاصل کرتے رہے۔ امریکہ گئے تو انھیں وہاں بھی دنیا کی بہترین یونیورسٹیوں میں داخلہ ملا۔ انھوں نے خلائی میدان میں نئی نئی ایجادات کیں اور اب تک امریکہ میں ان کے نام پر بارہ پینٹ رجسٹرڈ ہیں۔ علم کے اعلیٰ میدانوں کو طے کرنے کے بعد انھوں نے اپنے وطن کا خیال بھی رکھا۔ ہزاروں طلبہ کی ہمت افزائی کرتے ہوئے انھیں مالی امداد کے ذریعے آگے بڑھنے میں مدد دی۔ وہ ۱۹۷۸ء میں بنگالورو کی قانون ساز مجلس کے رکن منتخب ہوئے اور ۱۹۹۲ء میں امریکی کانگریس کے لیے امیدوار بنے۔ عالمی شہرت یافتہ رسالوں میں ان کے

۳۔ اسکول و قفرے میں اپنے ساتھ کھانے میں شامل کریں۔

۴۔ پڑھائی میں کمزور ہو تو اس کی رہنمائی کریں۔

بول چال Conversation

مناسب مفہوم کے اعتبار سے محاوروں کو جملوں سے جوڑیے۔

Match the idioms with their respective sentences.

محاورے	جملے
تحالی کا بینگن ہونا	کمرہ جماعت میں بچوں کی شرارت کو دیکھ کر مدرس بہت غصباک ہو گئے۔
خدا واسطے کا بیر	یتم بچے کو تسلی دیتے وقت اس کی آنکھوں میں آنسو آگئے۔
لال پیلا ہونا	احمد اکثر دعوت کی لالچ میں گروپ بدلتا رہتا ہے۔
روہانسا ہونا	سانپ اور نیولے میں بہت پرانی دشمنی ہے۔

تلash و جستجو Search

الفاظ کے واحد یا جمع لکھیے۔

Write singular / plural of the following:

استاد			عادت	تحفہ	
			خیالات	سوالات	افواج

ذکر یا مونث لکھیے۔

Write the feminine/masculine of the following.

بہن	بپ	گڑیا	لڑکی	ایا	استاد

کی حیثیت سے شریک رہے۔ امریکی راکٹ لانچنگ ٹکنالوژی میں بھی ان کا اہم حصہ ہے۔

سُرگرمی (Activity) :

درج بالا اقتباس پڑھ کر اپنے طور پر پانچ سوالات بنائیے۔

سائنسی مضمایں شائع ہوتے رہے ہیں۔ اسلامی تاریخ کے موضوع پر انہوں نے نو ہزار صفحات پر مشتمل 'انسانیکلوپیڈیا' آف اسلام' ہسٹری ترتیب دیا ہے۔ ناسا کے Hubble اسپسیس ٹیلی اسکوپ کے وہ چیف انجینئر تھے اور زحل، اپولو اور چاند کے لیے کی جانے والی خلائی مہماں میں وہ سائنس دان

آئیے زبان سیکھیں

(Learning Language)

واوین

ذیل کے جملے آپ پڑھ چکے ہیں۔ ان پر توجہ دے کر پھر پڑھیں۔

نجمہ نے اپنے بھائیوں سے کہا، ”کیوں نہ ہم ابا جان کو عید پر کوئی تھنے دیں۔“

”خیال تو اچھا ہے،“ بھائیوں نے نجمہ کی تائید کی۔

ان جملوں سے صاف پتا چلتا ہے کہ نجمہ نے اپنے بھائیوں سے کیا کہا اور اس کے بھائیوں نے کیا جواب دیا۔ جب کسی کی کہی ہوئی بات اس کے لفظوں میں لکھی جائے تو پوری بات کے شروع اور آخر میں یہ نشان ”.....“ لگاتے ہیں۔ ان نشانات کو **واوین** (Inverted commas) کہتے ہیں۔ کبھی کبھی کسی کی سوچی بات کو بھی واوین میں لکھا جاتا ہے۔ مثلاً سبق کا یہ جملہ ”انہوں نے ایسا کھانا کبھی نہ کھایا ہوگا،“ اسلام سوچ رہا تھا۔

سبق سے واوین میں لکھے ہوئے چار جملے تلاش کر کے لکھیے۔

فاعل، مفعول، فعل

ذیل کے جملوں کو غور سے پڑھیں۔

۱۔ بچوں نے کپڑے خریدے۔

۲۔ نجمہ گڑیا کو اٹھالا۔

آپ جانتے ہیں کہ ان جملوں کو تین حصوں میں تقسیم کیا

خریدے	کپڑے	بچوں نے
اٹھالا۔	گڑیا کو	نجمہ
فعل	مفعول	فاعل

جاسکتا ہے۔

ان جملوں کے فاعل ہمیں معلوم ہیں۔ ایسے جملے جن کے فاعل معلوم ہوں ان کا **فعل فعل معروف** (Transitive verb)

کہلاتا ہے۔

کپڑے خریدے گئے۔ گڑیا کو اٹھایا گیا۔

ان جملوں میں ’خریدے گئے‘ اور ’اٹھایا گیا‘، ’فعل‘ اور لفظ ’کپڑے‘ اور ’گڑیا‘، جو اصل میں مفعول ہیں، ان جملوں میں فاعل کی جگہ آئے ہیں۔ یعنی یہاں فاعل معلوم نہیں ہے۔

جملے میں ایسا فعل جس کا فاعل معلوم نہ ہو، **فعل مجہول** کہلاتا ہے۔

ذیل کے جملوں کے فعل کو فعل مجہول کی صورت میں لکھیے۔

۱۔ امی نے بچوں کو ڈانٹا۔

۲۔ اسلم نے سورو پے خرچ کیے۔





۸

ہمارا وطن

اختر شیرانی

پہلی بات : ہمارا ملک خوب صورت قدر تی مناظر اور تاریخی عمارتوں کے لیے مشہور ہے جنھیں دیکھنے کے لیے سیاح دور دور سے آتے ہیں۔ ان فطری مناظر پر کئی شعراء نے گیت اور نظمیں لکھی ہیں۔ وطن سے محبت انسان کی فطرت ہے۔ ذیل کی نظم میں شاعر نے اپنے وطن سے محبت اور یہاں کے مناظر کا بڑے ہی دل نشیں انداز میں ذکر کیا ہے۔

جان پچان : اختر شیرانی کا نام محمد داؤد خان تھا۔ وہ ۲۰ مئی ۱۹۰۵ء کو ٹونک (راجستان) میں پیدا ہوئے۔ انھیں بچپن ہی سے شاعری کا شوق تھا اسی لیے انھوں نے اسے اپنا مستقل مشغله بنالیا تھا۔ وہ شاعری میں خوب صورت پیکر تراشنا کا ہنرجانتے تھے۔ انھوں نے 'ہمایوں، سہیلی، انقلاب، خیالستان' اور 'رومی' وغیرہ رسالوں کی ادارت بھی کی۔ ۹ ستمبر ۱۹۳۸ء کو ان کا انتقال ہوا۔

ہمیں کیوں نہ ہو دل سے پیارا وطن
ہے جنت کا ٹکڑا ہمارا وطن

سہانا ہے ، سندر ہے سارا وطن
ہمارا وطن ، پیارا پیارا وطن !

ہیں دریا رواں گیت گاتے ہوئے
وطن کی کہانی سناتے ہوئے

کہانی ہے سارے کا سارا وطن
ہمارا وطن ، پیارا پیارا وطن !

ہمالہ زمانے میں مشہور ہے
جو اونچا ہے دنیا سے اور دور ہے

ہے مغروف اس پر ہمارا وطن
ہمارا وطن ، پیارا پیارا وطن !

یہ سرسبز جنگل لہکتے ہوئے
یہ باغوں کے منظر مہکتے ہوئے

لہکتا ، مہکتا ہمارا وطن
 ہمارا وطن ، پیارا پیارا وطن !

 بہاریں ہیں باغوں پر چھائی ہوئی
 گھٹائیں ہیں کیا رنگ لائی ہوئی

 ہے جنت کا گویا نظارا وطن
 ہمارا وطن ، پیارا پیارا وطن !

 کسی سے نہیں اتنی اُفت ہمیں
 ہے جتنی وطن سے محبت ہمیں

 ہمیں جان و دل سے ہے پیارا وطن
 ہمارا وطن ، پیارا پیارا وطن !

خلاصہ : ہمیں اپنے وطن سے محبت ہے۔ شاعر کی نظر میں یہ جنت کا مکلا ہے۔ ہمارے وطن کے دریا گیت گاتے چلتے ہیں۔ ہمارے وطن کی ایک قدیم تاریخ ہے۔ ہمارا ہمالیہ زمانے بھر میں مشہور ہے۔ یہ دنیا میں سب سے اوپر پہاڑی سلسلہ ہے۔ ہمیں ہمالیہ پر خیر ہے۔ یہاں جنگل لہلہتے ہیں، باغ پھولوں کی خوشبو سے مبہتے ہیں۔ وطن کے باغوں میں گھٹاؤں کی وجہ سے بہاریں چھائی ہوئی ہیں۔ چاروں طرف خوشی کا ماحول ہے۔ دنیا میں جس چیز سے ہمیں سب سے زیادہ محبت ہے، وہ ہمارا وطن ہے۔ یہ ہمیں اپنی جان سے بھی زیادہ عزیز ہے۔


معانی و اشارات

- | | |
|--------------|----------------------|
| سندھ - | خوب صورت - |
| لہکتے ہوئے - | لہراتے / جھوٹتے ہوئے |

مشق

‘جان پہچان’ کی مدد سے ذیل کا شبکی خاکہ مکمل کیجئے۔

Complete the web with the help of ‘Jaan pehchaan’.



ایک جملے میں جواب لکھیے۔



Answer in one sentence.

- ۱۔ پہلے شعر میں شاعر نے وطن کو کیا کہا ہے؟
- ۲۔ شاعر نے وطن کو کیسا کہا ہے؟
- ۳۔ دریا کس کی کہانی سناتے ہیں؟
- ۴۔ وطن کو ہمایہ پر کیوں ناز ہے؟

مختصر جواب لکھیے۔



- ۱۔ شاعر نے وطن کو لہتا مہلتا کیوں کہا ہے؟
- ۲۔ شاعر نے وطن کو جنت کا نظارہ کیوں کہا ہے؟

ذرا غور کیجیے۔



ہمیں اپنے ملک سے پیار ہے کیوں کہ...

(الف) یہ سند رہانا جنت کا لکھڑا ہے۔

(ب) یہ جنت ہے۔

(ج) یہ ہمارا ہے۔

جان و دل سے پیارا ہونے کا مفہوم لکھیے۔



وسعت مرے بیان کی

کہانی ہے سارے کاسارا وطن، سے شاعر کی مراد لکھیے۔

کوشش کر کے دیکھیے۔

Try it

وطن کی خوبیوں کا اظہار کرنے والے مصروف تلاش کر کے لکھیے۔

تلاش و جستجو

نظم سے چار ہم صوت الفاظ تلاش کر کے لکھیے۔

سرگرمی / منصوبہ (Activity/Project)

- ۱۔ شاعر زیر رضوی کی نظم یہ ہے میرا ہندوستان حاصل کر کے پڑھیے۔
- ۲۔ انٹرنیٹ سے ہمایہ سے متعلق معلومات کیجا کیجیے۔



NBTYLF



پہلی بات : بعض لوگ بلی کے راستہ کاٹ دینے کو بدشکونی سمجھتے ہیں۔ کسی مخصوص دن کی نحوسٹ اور کسی خالی مکان میں بہوت پریت کی موجودگی جیسے وہموں کا شکار ہوتے ہیں۔ یہ سب توہم پرستی کی مثالیں ہیں۔ اس توہم پرستی کی کہیں سے تقدیق ہوتی ہے اور نہ یہ باقی حقیقت پر منی ہیں۔ اس طرح کے توہمات انسان کے لیے نقصان دہ اور اس کی ترقی کی راہ میں رکاوٹ بنتے ہیں۔ اس کے مقابلے میں سائنسی تعلیم اور تحقیق انسان کے اندر وسعت نظری اور سائنسی نقطہ نظر پیدا کرتی ہے اور وہ توہم پرستی جیسے عقیدے کی گمراہی سے فجع سکلتا ہے۔ بعض لوگ توہم پرستی کا سہارا لے کر لوگوں کو گمراہ کر کے اپنا مفاد حاصل کرتے ہیں۔ ذیل کے ڈرامے میں اسی سماجی برائی کو پیش کیا گیا ہے۔

جان پیچان : کرشن چندر ۲۳ نومبر ۱۹۱۴ء کو پیدا ہوئے۔ ان کی تعلیم کا آغاز اردو اور فارسی سے ہوا تھا۔ ۱۹۲۹ء میں انہوں نے ہائی اسکول کی تعلیم مکمل کی اور ۱۹۳۵ء میں انگریزی سے ایم۔ اے کیا۔ پھر ایل ایل بی کی ڈگری حاصل کی۔ وہ ایک ترقی پسند افسانہ نگار تھے۔ شکست، ایک گدھ کی سرگزشت، اللادرخت، ان کے مشہور ناول اور ہم وحشی ہیں، ٹوٹے تارے، زندگی کے موڑ پر وغیرہ افسانوں کے مجموعے ہیں۔ ۸ مارچ ۷۷ء کو ممبئی میں ان کا انتقال ہوا۔

کردار

اسکول کے لڑکے	موہن چودہ سال کا لڑکا
پوس کے سپاہی	بھوشن گیارہ سال کا لڑکا
بھوت بنے ہوئے تین مجرم	اسلم نو سال کا لڑکا

مقام : ایک پرانا مکان

(پردہ اٹھتا ہے تو اسٹچ پر نیم تاریک کمرہ نظر آتا ہے۔ کمرہ بہت پرانا ہے۔ اسٹچ کے بائیں طرف لکڑی کا بڑا دروازہ دکھائی دیتا ہے۔ دروازے کے دونوں طرف لکڑی کی دو بڑی الماریاں کھڑی ہیں۔ اسٹچ کی دائیں طرف بند کھڑی کی نظر آتی ہے جس میں رنگین شیشے لگے ہیں۔ قریب ہی قد آدم شمع دان بھی ہے۔ صوف کے سامنے تپائی پڑی ہے۔ اسٹچ چند لمحوں تک بالکل خالی رہتا ہے۔ پھر یا ایک تراخا ہوتا ہے اور کھڑکی کا شیشہ ٹوٹ جاتا ہے۔ ایک گیند کمرے میں آ کر گرتی ہے۔ چند لمحوں کے بعد دو چہرے کھڑکی کے ٹوٹے ہوئے کانچ کے پیچھے سے نمودار ہوتے ہیں اور ڈرے سہی ہوئے کھڑکی کے اندر دیکھتے ہیں۔ پھر جلدی سے غالب ہو جاتے ہیں۔ پھر ایک اور چہرہ کھڑکی پر نمودار ہوتا ہے۔ چند لمحے بعد وہ چہرہ بھی پیچھے ہٹ جاتا ہے۔ اب ٹوٹے ہوئے کانچ کے اندر ایک ہاتھ باہر سے اندر

کو آتا ہے اور ٹول ٹول کر اپر کی چیز کو کھوتا ہے۔ کھلاک سے کھڑکی کے دونوں پٹ کھل جاتے ہیں۔ تین لڑکے اندر آتے ہیں۔
ایک کے ہاتھ میں بلا ہے)

اسلم : (سرگوشی میں) گیند اسی کمرے میں گئی ہے۔ (موہن سے) تم چلے جاؤ نا اندر۔

موہن : کیا تمھیں ڈر لگتا ہے؟

اسلم : ہاں، یہ بھو توں والی کوٹھی ہے۔

بھوشن : میں کسی بھوتو سے نہیں ڈرتا۔

اسلم : نہیں ڈرتے تو اندر جاؤ۔

موہن : (گھری دیکھ کر) اس وقت شام کے چھے بجے ہیں۔ میرے خیال میں اب کھیل ختم کر دینا چاہیے۔ کل آ کر گیند ڈھونڈ لیں گے۔

بھوشن : تم بھی ڈرتے ہو؟ اسلام کی طرح۔

موہن : میں کسی بھوتو سے نہیں ڈرتا!

اسلم : تینوں اندر چلتے ہیں۔

موہن : ہاں، یہ ٹھیک ہے۔

بھوشن : موہن، تم آگے چلو۔

موہن : (دلیر بن کر) بہت اچھا!

(تینوں آگے بڑھتے ہیں)

موہن : بہت اندر ہیرا ہے۔

اسلم : جہاں اندر ہیرا ہوتا ہے، وہیں بھوت ہوتے ہیں۔

بھوشن : فضول با تین مت کرو اسلام۔ جلدی سے گیند ڈھونڈو اور باہر نکلو۔

اسلم : (موہن سے) تم وہاں دیکھو، (بھوشن سے) تم وہاں دیکھو۔ (کھڑکی کے قریب اشارہ کر کے) میں یہاں دیکھتا ہوں۔

موہن : اندر ہیرے میں کچھ بھی دکھائی نہیں دیتا۔

(گیند تلاش کرتے کرتے موہن اور اسلام ایک دوسرے سے ٹکرا جاتے ہیں۔ اندر ہیرے میں دونوں گھبرا کر ایک دوسرے سے چھٹ جاتے اور ”بھوت بھوت“ چلاتے ہیں)

دونوں : بھوت بھوت!

بھوشن : ارے موہن، یہ تو اسلام ہے!

موہن : (اسلم کو چھوڑ کر ہانپتے ہوئے) اس نے مجھے ڈر دیا!

بھوشن : اس وقت دیا سلامی ہوتی تو گیند فوراً مل جاتی۔

(یک ایک کرے میں بلکی روشنی ہوتی ہے)

بھوشن : یہ موم بتی کس نے روشن کی؟

(انتے میں کھڑکی کے دونوں پٹ زور سے بند ہو جاتے ہیں)

موہن : یہ کھڑکی کس نے بند کی؟

(یک ایک ان کے پیچھے سے زور دار ٹھکی کی آواز آتی ہے)

اسلم : یہ کون ہنسا؟

موہن : (گھبرا کر) بھاگو، بھاگو!

(بھاگنے کی کوشش میں تینوں گھنٹہ گھنٹا ہو کر ایک دوسرے پر گرجاتے ہیں۔ موم بتی غائب ہو جاتی ہے اور صوف کے قریب رکھے ہوئے شمع دان کا بلب خود بخود روشن ہو جاتا ہے۔ تینوں لڑکے حیرت سے آنکھیں چھاڑ کر شمع دان کی طرف دیکھتے ہیں۔ مگر اتنے عرصے میں مرکز میں پڑی ہوئی لکڑی کی الماری اپنی جگہ سے چنان شروع کرتی ہے۔ ہولے ہولے الماری کے پٹ کھلتے ہیں۔ الماری سے ایک آدمی نکلتا ہے۔ اس کے سر پر لوہے کا ٹوپ ہے۔ ہاتھ میں تلوار ہے)

موہن : بھوت بھوت!

اسلم : جل تو جلال تو،...

بھوشن : آئی بلا کوٹاں تو!

موہن : (زمیں پر سر رکھ کر ڈنڈوٹ کرتے ہوئے) بھوت جی مہاراج! تم کو معاف کر دو۔ ہم کرکٹ کھیلنے والے لڑکے ہیں۔
ادھر میدان میں کرکٹ کھیل رہے تھے۔

اسلم : ہماری گیند اس کمرے میں آ کر گئی۔ جناب بھوت صاحب! ہم صرف اپنی گیند لینے آئے ہیں۔

موہن : ہماری گیند ہمیں واپس کر دو۔ ہم ابھی چلے جائیں گے۔

بھوت : (زور دار قہقہہ مار کر ہنتا ہے) تم گیند لینے آئے ہو؟ تم نہیں جانتے، یہ بھوتوں والی کوٹھی ہے؟ ہا ہا ہا! تم کو گیند واپس نہیں ملے گی۔

بھوشن : کوئی بات نہیں۔ ہم واپس جاتے ہیں۔

بھوت : ہا ہا ہا... اب تم نہیں جاسکتے۔ یہ بھوتوں کی کوٹھی ہے۔ یہاں جو آیا، کبھی واپس نہیں گیا۔ ہم تم کو کھا جائیں گے۔

موہن : (گڑگڑاتے ہوئے) نہیں نہیں بھوت جی مہاراج، ہم کو معاف کر دو۔

اسلم : ہماری جان بخش دو۔

بھوت : ٹھیک ہے۔ وعدہ کرو کہ دوبارہ یہاں نہیں آؤ گے۔

اسلم : نہیں آئیں گے۔

موہن : بھگوان کی قسم، اب کبھی نہیں آئیں گے۔

بھوٹ : تو جاؤ، اس دروازے سے باہر نکل جاؤ۔

(تینوں لڑکے حیرت سے بھوت کی طرف دیکھتے ہیں)

بھوت : (چلا کر) نکل جاؤ!

(تینوں لڑکے دروازے کی طرف بھاگتے ہیں مگر دروازے کے دونوں طرف رکھی ہوئی الماریوں کے پٹھل جاتے ہیں اور ان میں سے دو آدمی، جنہوں نے صرف لگوٹا پہن رکھا ہے، نکل آتے ہیں۔ صورت شکل سے بالکل دیومعلوم ہوتے ہیں)

موہن : بھوٹ، بھوٹ!

(ٹوپے والا بھوت اور دونوں کالے بھوت لگوٹ پہنے ہوئے زور زور سے قہقہہ لگاتے ہیں اور لڑکوں کو پکڑنے کی کوشش کرتے ہیں۔ بھوشن جس کے ہاتھ میں کرکٹ کا بلایا ہے، ٹوپے والے بھوت پوار کرتا ہے۔ اس کا ٹوپا جو گتے کا بنا ہوا تھا، پچک کر ٹوٹ جاتا ہے اور اندر سے ایک ٹھنگنے آدمی کا سر نکلتا ہے۔ وہ آدمی تلوار چھوڑ کر بھوشن کو پکڑنے کی کوشش کرتا ہے مگر بھوشن کھڑکی سے چھلانگ لگا کر غائب ہو جاتا ہے۔ باہر سے بھوشن کے چلانے کی آوازیں آتی ہیں)

بھوشن : بچاؤ، بچاؤ، دوڑو، بھاگو، وکٹر، اصغر، رام پال، امرت، جگجیت، بھاگو... پوس کو بلاو، پوس، پوس!

(باہر سے سیلوں کی آوازیں، لڑکوں کے شوروں غل کی آوازیں)

ٹھنگنا بھوت : (کالے بھوتوں سے) تھہ خانے کا دروازہ کھلو اور ان دونوں کو اندر لے جاؤ، جلدی کرو۔

(پہلا کالا بھوت دونوں کو قابو میں رکھنے کی کوشش کرتا ہے مگر دونوں اس سے ٹوٹنے لگتے ہیں۔ ٹھیک اسی وقت کھڑکی سے دھماڑم بہت سے لڑکے اندر کو دپڑتے ہیں۔ ان کے ساتھ پوس کے سپاہی بھی ہیں۔ اس لڑائی جھنگرے میں تینوں بھوٹ پکڑ لیے جاتے ہیں۔ پوس کا ایک سپاہی دیوار پر لگا ہوا سونچ دباتا ہے۔ کمرے میں روشنی ہو جاتی ہے)

پہلا سپاہی : ذرا ان بھوتوں کی صورتیں تو دیکھیں! (بھوت کے چہرے سے نقاب نکال دیتا ہے) ارے، یہ تو بھگلیا ہے، نقلی نوٹ بنانے والا۔

(دوسرا سپاہی دوسرے بھوت کا نقاب اٹا رکھنے لگتا ہے)

دوسراسپاہی : اور یہ کاڑا کو ہے! چھے خون کر کے بھاگا ہے۔

تیسرا سپاہی : (تیسرا بھوت کا چہرہ بے نقاب کرتے ہوئے) اور یہ اوڈھم ہے، بینک لوٹنے والا۔

پہلا سپاہی : واہ میرے یار! کیا بھوتوں کی کوٹھی بنائی ہے تم نے!

دوسراسپاہی : مگر ان لڑکوں نے آج تمہاری کوٹھی لوت لی، کیوں بھگلیے؟


(یکاں اسلام کو صوفے کے نیچے گیند نظر آتی ہے۔ وہ اسے دبوچ لیتا ہے اور سب کو دکھاتے ہوئے کہتا ہے)

اسلام : آہا... ہماری گیند مل گئی۔ ہماری گیند مل گئی!

پہلا سپاہی : گیند بھی ملی اور انعام بھی ملے گا تم کو... لڑکو! تم سب کو انعام ملے گا سرکار کی طرف سے۔

اسلام : بھوتوں کو گرفتار کرنے کا انعام ملتا ہے؟

دوسراسپاہی : یہ بھوت نہیں ہیں، بڑے خطرناک مجرم ہیں جو لوگوں کو ڈرانے کے لیے اور اپنے آپ کو چھپانے کے لیے بھوت بن جاتے ہیں۔ ان کو پکڑوانے کے لیے تمہیں بہت انعام ملے گا۔



اسلم : نئی گیند ملے گی!

تیسرا سپاہی : ہاں۔

بھوشن : نیا بلّا بھی؟

دوسراسپاہی : ہاں ہاں، نیا بلّا بھی۔

موہن : اور نئی وکٹیں بھی؟

پہلا سپاہی : ہاں، نئی وکٹیں بھی اور بہت سارا روپیا بھی!

بھوشن : ارے تب تو ہم ہر وقت بھوت پکڑا کریں گے اور بڑے گراونڈ پر کرکٹ کھیلا کریں گے۔

(پردہ گرتا ہے)


معانی و اشارات

- کانا پھوسی، کان میں بات کہنا	سرگوشی	- کسی چیز کے ٹوٹنے کی آواز
Whisper		Cracking noise


مشقی سرگرمیاں

ڈرامے کے حوالے سے ذیل کی سرگرمیاں مکمل کیجیے۔

Complete the web.



Complete the web.



ایک جملے میں جواب لکھیے۔



Answer in one sentence.

- ۲۔ ”میں کسی بھوت سے نہیں ڈرتا!“
- ۳۔ ”یہ بھوتوں کی کوٹھی ہے۔ یہاں جو آیا، کبھی واپس نہیں گیا۔“
- ۴۔ ”تھہ خانے کا دروازہ کھولو اور ان دونوں کو اندر لے جاؤ۔“
- ۵۔ ”واہ میرے یار! کیا بھوتوں کی کوٹھی بنائی ہے تم نے!“

Comprehension

ہدایت کے مطابق عمل کیجیے۔



Do as per the instructions.

- ۱۔ جلدی سے گیند ڈھونڈو۔
(جملے میں اسم کو خط کشیدہ کیجیے)
- ۲۔ دروازے کے قریب دو بڑی الماریاں کھڑی ہیں۔ (خط کشیدہ صفت کی قسم لکھیے)
- ۳۔ ہماری گیند واپس کرو، ہم ابھی چلے جائیں گے۔
(جملے میں ضمیر پہچائیے)
- ۴۔ یہ کھڑکی کس نے بند کی؟ (جملہ کی قسم پہچانیے)
- ۵۔ واہ میرے یار کیا بھوتوں کی کوٹھی بنائی ہے تم نے
(جملے میں مناسب علاماتِ اوقاف لگائیے)
- ۶۔ کھڑکی کا شیشہ چھن کر کے ٹوٹ گیا۔
(اسم کی قسم لکھیے)

بات سے بات چلے

بھوت پریت کی کہانیوں سے متعلق اپنے دوستوں سے بات چیت کیجیے۔

Discuss with your classmates about horror stories.

- ۱۔ کھڑکی کا شیشہ یا کیک ٹوٹ کر کیوں گر گیا؟
- ۲۔ بچے کمرے میں جانے سے کیوں ڈر رہے تھے؟
- ۳۔ بھوت نے بچوں کو کس طرح سے ڈرایا؟
- ۴۔ موہن کے بھوت بھوت چلانے پر اسلام اور بھوشن کیا کہتے ہیں؟
- ۵۔ بھوت نے کوٹھی کے بارے میں کیا کہا؟
- ۶۔ الماری سے نکلنے والے دو آدمیوں کا حلیہ کیسا تھا؟
- ۷۔ بھوشن بھوت سے بچنے کے لیے کیا کرتا ہے؟
- ۸۔ بچوں کو انعام کیوں ملے گا؟

مختصر جواب لکھیے۔



- ۱۔ بچے کمرے سے بھاگنے کی کوشش کیوں کرتے ہیں؟
- ۲۔ بچے بھوت کے آگے کس طرح گر گڑا رہے تھے؟
- ۳۔ بھوت بچوں کو کس طرح سے ڈر رہے تھے؟
- ۴۔ بچوں نے بھوتوں کو کس طرح سے پکڑا؟

ذرا غور کیجیے۔



ہر ایک بھوت کے سامنے اس کا نام اور جرم خالی چوکون میں لکھیے۔



Write the name and crime of every ghost.

نام	جرائم
ٹھنڈنا بھوت	<input type="text"/>
کالا بھوت	<input type="text"/>
دوسرا کالا بھوت	<input type="text"/>

کس نے کس سے کہا؟



Who said to whom?

- ۱۔ ”ہاں، یہ بھوتوں والی کوٹھی ہے۔“

اظہار ہوتا یہے جملوں میں اکثر 'ارے، آہ، واہ وہ، اُف' جیسے الفاظ استعمال کیے جاتے ہیں اور ان لفظوں کے بعد یا جملوں کے آخر میں !، نشان لگایا جاتا ہے۔ اس نشان کو 'فجایہ نشان' کہتے ہیں۔ (Exclamation mark)

لاحقہ

ذیل کے جملوں کو پڑھ کر خط لکھیدہ لفظوں پر غور کیجیے۔

۱۔ قریب ہی ایک شمع دان بھی ہے۔

۲۔ عطر دان میں عطر رکھا ہے۔

الفاظ 'شم' دان اور 'عطر' دان

شم + دان

عطر + دان

کے ملنے سے بنے ہیں۔

دوسری مثالیں : پانداں، اگال دان، گل دان وغیرہ۔

ایسے لفظوں میں ان کے دوسرے حصے کو 'لاحقہ' (Suffix) کہتے ہیں۔

نچے دیے ہوئے لاحقوں کے ساتھ دوسرے الفاظ ملا کرنے والے الفاظ بنائیے۔

Use the below mentioned suffixes and frame meaningful words.

دان، مندر، ور، یاب وغیرہ۔

..... = + دان

..... = + مندر

..... = + ور

..... = + یاب

اس ڈرامے کو اپنے الفاظ میں کہانی کی طرح لکھیے۔

Write the drama in a story form in your own words.

کہانی اس طرح شروع کی جائے : ایک مرتبہ اسلام، موهن اور بھوشن کر کٹ کھیل رہے تھے۔ اچانک ...

موہن، اسلام اور بھوشن کے وہ مکاں لے لکھیے جن سے ظاہر ہوتا ہے کہ وہ اندر جانے سے ڈر رہے ہیں۔

Write those dialogues of Mohan, Aslam and Bhushan which depict that they are frightened of entering the bungalow.

ڈرامے کے کرداروں کے نام لکھیے۔

Write the names of characters of the drama.

ڈرامے سے فجایہ جملے اور استقہامیہ جملے تلاش کر کے لکھیے۔

Copy the exclamatory and interrogatory sentences from the drama.

آئیے زبان سیکھیں

(Learning Language)

فجایہ

ذیل کے جملوں کو غور سے پڑھیے۔

۱۔ ارے موهن، یہ تو اسلام ہے!

۲۔ جل تو جلال تو، آئی بلا کوٹاں تو!

۳۔ آہا، ہماری گیند مگئی!

پہلے جملے سے بولنے والے کی حیرت ظاہر ہو رہی ہے۔

دوسرے جملے سے پتا چلتا ہے کہ بولنے والا ڈرامہ ہوا ہے۔

تیسਰے جملے سے بولنے والے کی خوشی کا اظہار ہو رہا ہے۔

جب جملوں سے کسی جذبے، حیرت، خوشی، غم وغیرہ کا



آم

ماخوذ

پہلی بات : اردو کے مشہور شاعر مرزا غالب ایک مرتبہ مغل شہنشاہ بہادر شاہ ظفر کے ساتھ ان کے باغ میں چہل قدمی کر رہے تھے۔ بہادر شاہ نے دیکھا کہ غالب درختوں پر لگے آموں کو غور سے دیکھ رہے ہیں۔ بادشاہ نے وجہ دریافت کی تو غالب نے کہا، حضور! سننا ہے دانے پر کھانے والے کا نام لکھا ہوتا ہے۔ میں دیکھ رہا ہوں کسی آم پر میرا بھی نام لکھا ہوا ہے یا نہیں۔ بادشاہ نے غالب کا منشا سمجھ لیا اور خادم کو حکم دیا کہ آموں کے چند ٹوکرے غالب کے گھر بھجوادیے جائیں۔ ذیل کی نظم میں آم کی خوبیاں بیان کی گئی ہیں۔

دیکھیے کتنا سر بلند ہے آم جس کو دیکھو، اُسے پسند ہے آم
 اس کو چکھے اگر کوئی بے شک ہونٹ چاٹا کرے قیامت تک
 جتنے میوے ہیں سب کا ہے سردار اس کو کہتے ہیں روشنی بازار
 اس کے رس کی ہو اپوچھتے کیا بات ہے فلاقد اس کے آگے مات
 کیسی اچھی ہے آم کی یہ بارہ شہد کو پیچھے پھینکتی ہے مٹھاں
 دودھ اور شہد کی ہے یہ تھیلی ہو نہیں سکتی جو کبھی میلی
 آم کی قسم اور مزے ہیں جدا گوئی میٹھا ہے، کوئی گھٹ میٹھا
 رنگ دیکھو تو کیسے گھرے ہیں سبز ہیں، زرد ہیں، سہرے ہیں
 گویا جنت سے آم آیا ہے آم، کوثر کا جام آیا ہے

خلاصہ :

آم کو پھلوں کا راجا کہتے ہیں۔ اس نظم میں شاعر آم کی تعریف بیان کر رہا ہے۔ آم عوام اور خواص کا سب سے زیادہ پسندیدہ پھل ہے کیونکہ یہ بازار کی رونق اور پھلوں کا سردار ہے۔ اس کی مٹھاں کا یہ حال ہے کہ جو کوئی ایک بار چکھ لے دیر تک اپنے ہونٹ چاٹا رہے۔ آم کی مٹھاں اور رسیلاں ایسا ہے کہ اس کے آگے فلاقد مٹھائی پھیکی پڑ جائے۔ اس کی خوبیوں اور ذات کا ایسے ہیں کہ شہد پیچھے رہ جائے۔ آم دودھ اور شہد کے ذاتوں کی تھیلی ہے۔ شاعر آم کی مختلف اقسام کا ذکر کرتا ہے کہ کوئی میٹھا ہے، کوئی گھٹ میٹھا، کوئی گہرا اور زرد۔ شاعر مبالغہ سے کام لے کر آم کو جنتی پھل اور اس کے ذات کو جنت کی نہر کوثر کے پانی جیسا قرار دیتا ہے۔

معانی و اشارات

کوثر	- جنت کی ایک نہر	- بلند مرتبہ	سر بلند
	A stream in paradise	Sweet	ایک قسم کی مٹھائی قلاقتند

مشق

وسعت مرے بیان کی Expansion of ideas

درج ذیل اشعار کا مطلب لکھیے۔

Explain the following couplets.

کسی اچھی ہے آم کی بُ باس
شہد کو پیچھے پھینکتی ہے مٹھاں
گویا جنت سے آم آیا ہے
آم کوثر کا جام آیا ہے

تلash و جستجو Search

نظم سے ان الفاظ کے ہم معنی تلاش کر کے لکھیے۔

Write the synonyms of the following words from the poem.

شیرینی	خوبصورت	شربت	بادشاہ	لب

نظم سے ان الفاظ کی ضد تلاش کر کے لکھیے۔

Write the antonyms of the following words from the poem.

اجلی	کھٹاس	جیت	ناپسند	لپت

سرگرمی (Activity)

آم کی مختلف قسموں کے نام
معلوم کر کے ان کی تصویریں
جمع کیجیے۔



NCCQPQ

Eminent

Sweet

بلند مرتبہ


ایک قسم کی مٹھائی

سر بلند

قلاقتند

نظم آم پڑھ کر فہمی خاکہ کمکل کیجیے۔

Complete the web.



ایک جملے میں جواب لکھیے۔

Answer in one sentence.

- ۱۔ شاعر نے آم کو سر بلند کیوں کہا ہے؟
- ۲۔ شاعر نے آم کی خوبیوں کو کون لفظوں میں بیان کیا ہے؟
- ۳۔ شاعر نے آم کی مٹھاں کو کون چیزوں سے تشبیہ دی ہے؟
- ۴۔ شاعر نے آم کی کون کون سی قسمیں بتائی ہیں؟
- ۵۔ میوے کا سردار کون ہے؟
- ۶۔ آم کی بُ باس کیسی ہے؟
- ۷۔ آم کو کوثر کا جام کیوں کہا گیا ہے؟

ذرا غور کیجیے۔




شاعر کے خیال میں آم کی مٹھاں جن چیزوں کو
مات دیتی ہے ان کے نام لکھیے۔

Write the names of those things that are lesser in sweetness than mango.

خط

۱۱

علامہ اقبال



پہلی بات: علامہ اقبال کو ہم ان کی اعلیٰ پایے کی نظموں کے حوالے سے جانتے ہیں۔ شاعرِ مشرق کہلانے والے اس عظیم شاعر نے علم اور فلسفے کے میدان میں بھی اپنی شخصیت کی چھاپ چھوڑی ہے۔ ان کے خطوط بھی ہمارے ادب کا قابل قدر سرمایہ ہیں۔ ذیل میں ان کا ایک خط پیش کیا جا رہا ہے جو انھوں نے اپنے والد شیخ نور محمد کے نام لکھا ہے۔

جان پچان : شیخ محمد اقبال ۶ نومبر ۱۸۷۷ء کو سیال کوٹ میں پیدا ہوئے۔ لاہور میں تعلیم حاصل کرنے کے بعد اعلیٰ تعلیم کے لیے وہ یورپ گئے۔ ہندوستان واپس آنے کے بعد انھوں نے بیرسٹری شروع کی۔ ان کی عالمگیر شہرت اور علمی مرتبے سے متاثر ہو کر حکومتِ برطانیہ نے انھیں سر کا خطاب عطا کیا تھا۔ علامہ اقبال نے اردو اور فارسی میں شاعری کی۔ ’باغِ درا، بالِ جبریل، اور ضربِ کلیم‘ ان کے اردو کلام کے مجموعے ہیں۔ ان کے خطوط بھی کتابی شکل میں شائع ہو چکے ہیں۔ ۲۱ اپریل ۱۹۳۸ء کو لاہور میں ان کا انتقال ہوا۔

قبلہ و کعبہ ام ... السلام علیکم

اعجاز کے امتحان کا نتیجہ کل شام نکل گیا۔ پاس ہو گیا ہے۔ آپ کو اور بھاونج صاحبہ کو مبارک ہو۔ اب اس کو یہ سوچنا چاہیے کہ ایم۔ اے میں داخل ہو یا قانون کے امتحان ایل ایل بی میں داخل ہو۔ دونوں امتحانوں کے لیے دوسال ہیں۔ ایل ایل بی کا امتحان کرنے میں بھی بہت سے فوائد ہیں۔ بھائی صاحب کی خدمت میں بھی میں نے یہی لکھا ہے۔ اعجاز کو بھی اپنی قابلیت کا جائزہ لینا چاہیے۔ وکیل کا کام اگر بہت نہ بھی چلتے تو دوڑھائی سوروپے ماہوار کما لیتا ہے۔ اس میں کچھ شک نہیں کہ پہلے چند سال محنث کرنی پڑتی ہے اور انتظار کی تکلیف اٹھانی پڑتی ہے اس لیے اس پر غور کرنے کے بعد مجھے لکھیے کہ اس کی طبیعت کا میلان کدھر ہے۔ و السلام



محمد اقبال

لاہور

۱۶ جولائی ۱۹۱۹ء



معانی و اشارات

My respected

Aptitude

قبلہ و کعبہ ام - میرے بزرگ، خط میں تھا طب کا فقرہ

میلان - رجحان، خواہش

مشق

زور قلم Power of writing

آپ کا چھوٹا بھائی ٹول اسکول اسکالر شپ امتحان میں کامیاب ہوا ہے۔ اسے مبارکبادی اور آئندہ مقابلہ جاتی امتحانات میں شرکت کی ترغیب کے لیے خط لکھیے۔

Your younger brother passed the middle school scholarship examination. Write a letter to congratulate and encourage him for competitive examinations in future.

کوشش کر کے دیکھیے۔ Try it

دیے ہوئے الفاظ کے انگریزی مترادفات لکھیے۔

Write English words for the following.

امتحان، نتیجہ، قانون، وکیل

سرگرمی/ منصوبہ : (Activity/Project)


ٹیلی وژن یا ریڈیو پر سنی ہوئی کسی تقریر کو اپنے الفاظ میں لکھیے۔

جواہر پارہ

امید ایک ٹھنڈی چھاؤں اور سکون بخش وادی ہے جو اپنے پرسکون دامن میں پناہ دے کر انسان کو ماہی کے انتہا سمندر میں ڈوبنے سے بچاتی ہے۔

‘جان پیچان’ کی مدد سے علامہ اقبال سے متعلق ٹکی خاکہ مکمل کیجیے۔

Complete the following web.



ذیل کا خاکہ مکمل کیجیے۔ Complete the web.

..... : مکتبہ نگار خط مکتبہ الیہ :
القاب

ایک جملے میں جواب لکھیے۔

Answer in one sentence.

- ۱۔ ڈاکٹر اقبال نے خط کیوں لکھا؟
- ۲۔ اقبال نے والد صاحب اور بھاونج صاحبہ کو کس بات کی مبارکبادی ہے؟
- ۳۔ اقبال نے کس امتحان میں داخلے پر زور دیا ہے؟
- ۴۔ اقبال نے خط میں اعجاز کے بارے میں کیا لکھا ہے؟
- ۵۔ وکیل کے کام کے بارے میں اقبال نے خط میں کیا لکھا ہے؟

پہلی بات : غزل اردو شاعری کی وہ صنف ہے جس کے ہر شعر کا مضمون مختلف ہوتا ہے۔ اس کے پہلے شعر کو مطلع کہتے ہیں۔ مطلع کے دونوں مصراعوں میں قافیہ ہوتے ہیں۔ غزل کے باقی شعروں کے صرف دوسرے مصراعے میں قافیہ استعمال کیا جاتا ہے۔ قافیہ کے بعد جو لفظ یا لفظوں کا مجموعہ ہوتا ہے، اسے ردیف کہتے ہیں۔ غزل کے آخری شعر میں شاعر کا تخلص ہوتا ہے۔ اس شعر کو مقطع کہتے ہیں۔ غزل میں کم سے کم پانچ اشعار ہوتے ہیں۔

داغِ دہلوی

۱۔ غزل



جان پچان : نواب مرزا داغِ دہلوی ۲۵ ربیع المی ۱۸۳۱ء کو دلی میں پیدا ہوئے۔ ان کی پرورش اور تعلیم و تربیت لال قلعے میں ہوئی۔ بہادر شاہ ظفرِ ذوق کے شاگرد تھے۔ داغ کی زبان کو سنوارنے میں ذوق کا بہت بڑا حصہ ہے۔ دلی اور رامپور کے بعد انہوں نے حیدر آباد میں سکونت اختیار کی۔ ۱۶ فروری ۱۹۰۵ء کو وہیں ان کا انتقال ہوا۔

هم نے ان کے سامنے اول تو خنجر رکھ دیا
پھر کیجا رکھ دیا ، دل رکھ دیا ، سر رکھ دیا
زندگی میں پاس سے دم بھرنہ ہوتے تھے جدا
قبر میں تنہا مجھے یاروں نے کیوں کر رکھ دیا
دیکھیے ، اب ٹھوکریں کھاتی ہے کس کس کی نگاہ
روزنِ دیوار میں ظالم نے پتھر رکھ دیا
زلفِ خالی ، ہاتھ خالی کس جگہ ڈھونڈیں اسے
تم نے دل لے کر کھاں ، اے بندہ پور ، رکھ دیا
داغ کی شامت جو آئی اضطرابِ شوق میں
حالِ دل ، کجھن نے سب ان کے منہ پر رکھ دیا

معانی و اشارات

منہ پر کھدینا - سامنے کہہ دینا
 اضطراب شوق - شوق کی بے قراری
 Restlessness infondness

Window	- دیوار کی کھڑکی
Hair	- بال
Misfortune	- مصیبہ
Master	- آقا، مالک

مشق

غزل کی ردیف لکھیے۔

غزل کا بغور مطالعہ کیجیے اور ذیل کی سرگرمیاں ہدایات کے مطابق مکمل کیجیے۔

Write the *radeef* of the ghazal.

هم معنی الفاظ کی جوڑیاں ملاجئے۔

Match the synonyms.

دم	تہنا	یار	زلف
دوست	بال	اکیلا	لحہ

لقطوں کا کھیل

ذیل میں دیے ہوئے الفاظ کے ہم معنی لفظ روزن
میں تلاش کیجیے۔

Find the synonyms for the following words in the Urdu word 'Rozan'.

- | |
|------------------------|
| ۱۔ دن (سہ رنی) |
| ۲۔ عورت (دوہری) |
| ۳۔ چہرہ (دوہری) |
| ۴۔ نیا (دوہری) |
| ۵۔ مذکر (دوہری) |
| ۶۔ دولت (دوہری) |
| ۷۔ طاقت (سہ رنی) |

Answer in one sentence.

- ۱۔ شاعر نے محبوب کے سامنے کیا کیا رکھا؟
- ۲۔ شاعر کو دوستوں سے کیا شکایت ہے؟
- ۳۔ محبوب نے دیوار کے روزن میں پتھر کیوں رکھ دیا؟
- ۴۔ شاعر محبوب کی کس چیز کو تلاش کر رہا ہے؟
- ۵۔ شاعر نے اضطراب شوق میں کیا کہہ دیا؟

وسعت مرے بیان کی

درج ذیل شعر کا مطلب لکھیے۔

Explain the following couplet.

زندگی میں پاس سے دم بھرنہ ہوتے تھے جدا
قبر میں تہنا مجھے یاروں نے کیوں کر رکھ دیا

تلash و ججو

غزل کے چار قافیے لکھیے۔

Write four rhymes from the ghazal.

غزل سے مقطع کا شعر تلاش کر کے لکھیے۔

Write the 'Maqta' of the ghazal.



پہلی بات : غزل میں ردیف اور قافیوں کو بنیادی حیثیت حاصل ہے۔ کئی غزلیں ردیف کے انوکھے پن کے سبب مقبول ہوئیں۔ یہ بات غزل میں لطف اور معنویت پیدا کرنے میں مددگار ثابت ہوتی ہے۔

جان پچان : حفیظ میرٹھی ۱۹۲۲ء کو میرٹھ میں پیدا ہوئے۔ وہیں ابتدائی تعلیم حاصل کرنے کے بعد ایفاے کا امتحان پاس کیا۔ حفیظ مشاعروں کے مقبول شاعر تھے۔ ملک سے باہر منعقد ہونے والے مشاعروں میں بھی بلائے جاتے تھے۔ ان کی کتابیں 'شعر و شعور، متاع آخر شب' اور 'کلیات حفیظ' شائع ہو چکی ہیں۔ اُتر پردیش اردو اکیڈمی نے انھیں انعام سے نوازا تھا۔ ۲۰۰۰ء کو میرٹھ میں ان کا انتقال ہوا۔

بے ضمیروں کو بتانے جائیں کیا
وہ نہ سمجھیں گے ، انھیں سمجھائیں کیا
آگئے ، وہ آگئے اہل ہوس
اب تری محفل سے ہم اٹھ جائیں کیا
باخبر تھے عشق کے انجام سے
عشق کے انجام پر پچھتاہیں کیا
التجائیں تو کوئی سنتا نہیں
اب ذرا کچھ بے ادب ہو جائیں کیا
آپ وعدوں کے لیے مشہور ہیں
آپ کے وعدوں سے دل بہلائیں کیا
بے عصا اپنی کلیسی ہے تو ہو
وقت کے فرعون سے ڈر جائیں کیا
چھوڑ کر دامان خودداری ، حفیظ
اپنی نظرؤں سے بھی ہم گر جائیں کیا

معانی و اشارات

Walking stick	- لٹھی	عصا	- صحیح اور غلط کی پہچان نہ رکھنے والا	بے ضمیر
Daman e Khoddar	- بے غیرت ہو جانا	دامانِ خودداری	- unconscionable	اہل ہوس
Giving up self-respect	چھوڑنا	چھوڑنا	- جھوٹی محبت کرنے والے	التجاذب
To lose honour	نظرؤں سے گر جانا - عزت کھو دینا	نظرؤں سے گر جانا - عزت کھو دینا	- گزارش	

مشق

تلہج

غالبہ کا یہ شعر پڑھیے۔

ابنِ مریم ہوا کرے کوئی
میرے دکھ کی دوا کرے کوئی
اس شعر میں 'ابنِ مریم' سے مراد حضرت مریمؑ کے بیٹے
حضرت عیسیٰ ہیں جو اپنے مجھ سے بیاروں کو اچھا کر دیا
کرتے تھے۔

اس طرح شعر میں کسی تاریخی، مذهبی واقعے یا شخص کی
طرف اشارہ کیا جاتا ہے تو اسے **تلہج** (Allusion) کہتے
ہیں۔ تلمیحی واقعے کو جانے بغیر شعر کا مطلب پوری طرح سمجھ
میں نہیں آتا۔

غزل کا بغور مطالعہ کیجیے اور ذیل کی سرگرمیاں ہدایات کے
مطابق مکمل کیجیے۔

✿ ایک جملے میں جواب لکھیے۔

Answer in one sentence.

- ۱۔ بے ضمیروں کے بارے میں شاعر نے کیا کہا ہے؟
- ۲۔ کس کے آنے پر شاعر محفل سے اٹھ جانا چاہتا ہے؟
- ۳۔ شاعر بے ادب کیوں ہونا چاہتا ہے؟
- ۴۔ شاعر محبوب کی کس چیز سے دل بہلانا چاہتا ہے؟
- ۵۔ کس چیز کو چھوڑ کر شاعر خود کی نظرؤں سے
گرجائے گا؟

وسعت مرے بیان کی

✿ درج ذیل شعر کا مطلب لکھیے۔


Explain the following couplet.

باخبر تھے عشق کے انعام سے
عشق کے انعام پر پچھتا میں کیا

✿ درج ذیل شعر میں کس واقعے کی طرف اشارہ ہے؟

The following couplet refers to which event?

بے عصا اپنی کلیمی ہے تو ہو
وقت کے فرعون سے ڈر جائیں کیا



پہلی بات : شاعری میں جہاں خیالات اور احساسات کو خوب صورت انداز میں پیش کیا جاتا ہے، وہیں شاعر اپنے رنج و غم اور شکایات کو بھی اشعار میں ڈھال دیتا ہے۔ اس کی مثال ریاض خیر آبادی کی درج ذیل غزل ہے۔

جان پچان : ریاض خیر آبادی ۱۸۵۳ء میں خیر آباد (صلح سیتاپور) کے ایک معزز خاندان میں پیدا ہوئے۔ شاعری میں وہ امیر مینائی کے شاگرد ہوئے۔ ایک اچھے شاعر ہونے کے ساتھ ساتھ وہ کامیاب صحافی اور نشرنگار بھی تھے۔ انھوں نے کئی اخبارات و رسائل جاری کیے اور انگریزی ناولوں کے ترجمے بھی کیے۔ ان کا کلام 'دیوان ریاض' اور 'کلیاتِ ریاض خیر آبادی' کے نام سے شائع ہو چکا ہے۔ ۲۰ جولائی ۱۹۳۲ء کو ان کا انتقال ہوا۔

رونا لکھا نصیب میں ہے اپنی جان کا
شکوہ نہ آپ کا ، نہ گلہ آسمان کا
بازار میں بھی چلتے ہیں کوٹھوں کو دیکھتے
سودا خریدتے ہیں تو اوپھی دکان کا
کیوں غم نصیب دل کو برا کہہ رہے ہو تم
کیوں صبر لے رہے ہو کسی بے زبان کا
میں دل کی واردات تو کہنے کو کہہ چلوں
کس کو یقین آئے گا میرے بیان کا
افسانہ تم نے قیس کا شاید سنا نہیں
ٹکڑا ہے ایک وہ بھی مری داستان کا
دنیا کی پڑ رہی ہیں نگاہیں ریاض پر
کس وضع کا جوان ہے ، کس آن بان کا

معانی و اشارات

بہت خلمنا، صبر آزمانا	-	صبر لینا	-	نصیب میں رونا	-	بد قسمت ہونا
Test of patience				Lکھا ہونا		
Incident	-	واردات	-	کوٹھا	-	مکان کا اوپر جا حصہ
Name of a lover	-	قیس	-	غُم نصیب	-	Upper part of a house
Manner	-	وضع	-	جس کی قسمت میں ڈکھ ہوں		Sorrowful

مشق

وسعت مرے بیان کی

شعر کا مطلب لکھیے۔

Explain the following couplet.

میں دل کی واردات تو کہنے کو کہہ چلوں
کس کو یقین آئے گا میرے بیان کا

تلash و جستجو

غزل سے صنعتِ تلمیح کا شعر تلاش کر کے لکھیے۔

Find the couplet that contains 'Talmeeh'!

غزل کا مطلع لکھیے۔

Copy the Matla of the ghazal.

غزل کے قافیے تلاش کر کے لکھیے۔

Write the rhyming words from ghazal.

سرگرمی / منصوبہ : (Activity/Project)

انٹرنیٹ کی مدد سے کچھ غزیں حاصل کیجیے اور اپنی
کسی پسندیدہ غزل کا انگریزی میں ترجمہ کیجیے۔


Obtain ghazals from
internet and translate
any one of them
in English.



غزل کا بغور مطالعہ کیجیے اور ذیل کی سرگرمیاں ہدایات کے
مطابق مکمل کیجیے۔

جان پچان کی مدد سے ذیل کا خاک مکمل کیجیے۔

Complete the following web.



ایک جملے میں جواب لکھیے۔

Answer in one sentence.

- ۱۔ شاعر کے نصیب میں کیا لکھا ہے؟
- ۲۔ بازار میں خریدار سے متعلق شاعر نے کیا کہا ہے؟
- ۳۔ غم نصیب سے شاعر کی کیا مراد ہے؟
- ۴۔ شاعر اپنے بیان کے بارے میں کیا کہتا ہے؟
- ۵۔ شاعر کی زندگی کی داستان کیسی ہے؟




رباعیات

۱۳

پہلی بات : رباعی چار مصرعوں کی نظم کو کہتے ہیں جس کے پہلے، دوسرے اور چوتھے مصرع کا ہم قافیہ ہونا ضروری ہے۔ تیسرا مصرع بھی ہم قافیہ ہو سکتا ہے۔ عام طور سے رباعی میں اخلاقی، اصلاحی اور حکیمانہ مضامین بیان کیے جاتے ہیں۔ رباعی کے اوزان مخصوص اور مقرر ہیں۔

میر درد

۱



جان پچان : میر درد کا نام سید خواجہ میر تھا۔ وہ ۲۱۴ء میں دلی میں پیدا ہوئے۔ ان کی پرورش نہ ہی ماحدل میں ہوئی تھی۔ درد نے عربی اور فارسی کی تعلیم حاصل کی۔ صوفیانہ شاعری میں درد کو ایک ممتاز مقام حاصل ہے۔ ان کے اُردو دیوان میں تقریباً پندرہ سو اشعار ہیں۔ ان کے کلام میں سادگی اور روانی کے ساتھ پاکیزگی بھی پائی جاتی ہے۔ ۱۷۵۸ء میں ان کا انتقال ہوا۔

پیری چلی گئی اور گئی جوانی اپنی
اے درد ، کہاں ہے زندگانی اپنی
کل اور بیاں کرے گا کوئی اس کو
کہتے ہیں اب آپ ہم کہانی اپنی

رہائی

۲

امجد حیدر آبادی




جان پچان : امجد حیدر آبادی کا نام سید امجد حسین تھا۔ وہ کیم جنوری ۱۸۸۶ء کو حیدر آباد میں پیدا ہوئے۔ ان کی ابتدائی تعلیم گھر پر ہوئی۔ اس کے بعد انہوں نے جامعہ نظامیہ حیدر آباد سے دینی تعلیم حاصل کی۔ ایک مدت تک وہ غزل اور نظم کہتے رہے۔ پھر رہائی کو اظہار خیال کا ذریعہ بنالیا اور حقائقِ عالم، فلسفہ حیات، اخلاقیات اور مضمایں تصوف کو رہائی کے پیرا یے میں بیان کیا۔ رہائیات امجد، ریاض امجد، جمال امجدی، غیرہ ان کے شعری مجموعے ہیں۔ ۳۱ جنوری ۱۹۶۱ء کو حیدر آباد میں ان کا انتقال ہوا۔

بے صبر کی جاں ہمیشہ گھبراٹی ہے
تسکین کسی طرح نہیں پاتی ہے
آسائ ہوتی ہے صبر سے ہر مشکل
ہر قفل میں یہ کلید ٹھیک آتی ہے

رہائی

۳

علامہ شبیلی



جان پچان : علامہ شبیلی کا اصل نام ابوعلامہ محمد شبیلی نعمانی ہے۔ وہ کیم نومبر ۱۹۳۰ء کو غیاث چک، بہار میں پیدا ہوئے۔ وہ ایک خوش فکر شاعر ہیں۔ نظموں اور غزلوں کے علاوہ انہوں نے رہائیاں بھی خوب کی ہیں۔ روایتی شاعری کے ساتھ ساتھ ان کی رہائیوں کے بھی کئی مجموعے شائع ہو چکے ہیں۔ ”زادِ سفر، شہر نامہ“ اور ”چہار آئینہ“ ان کے مشہور مجموعے رہائیات ہیں۔ انہیں شعری خدمات کے سلسلے میں ملک بھر کی مختلف اکیڈمیوں کی طرف سے انعامات اور اعزازات سے نوازا جا چکا ہے۔

کینے سے بچو ، جھوٹ نہ ہرگز بولو
چج ہی کے لیے اپنے دہن کو کھلو
جو بات بھی کہنا ہو ، کہو تم بے شک
پہلے اسے سو بار مگر تم تو لو

معانی و اشارات


Never	- کبھی نہیں	- ہرگز	Old age	- بڑھا پا	- پیری
Mouth	- منہ	- دہن	Comfort	- سکون	- تسکین
Undoubtedly	- بغیر شبہ کے	- بے شک	Lock	- تالا	- قفل
Weigh	- وزن کرو	- تو لو	Key	- چابی	- کلید
			Dosers کے لیے برا سوچنا	- دوسروں کے لیے برا سوچنا	- کینہ

مشق

امجد حیدر آبادی

‘جان پہچان’ کی مدد سے شبکی خاکہ مکمل کیجیے۔

Complete the following web.



ایک جملے میں جواب لکھیے۔

Answer in one sentence.

- ۱۔ کس کی جان ہمیشہ گھبراتی ہے؟
- ۲۔ کس خوبی کی وجہ سے ہر مشکل آسان ہوتی ہے؟
- ۳۔ قفل اور کلید سے شاعر کی کیا مراد ہے؟

وسعت مرے بیان کی

Expansion of ideas

امجد کی رباعی کا مرکزی خیال لکھیے۔

Write the central idea of the Rubaai of Amjad.

تلاش و جستجو

Search

امجد کی رباعی کی ردیف لکھیے۔

Write the Radeef of the rubaai of Amjad.

میر درد

‘جان پہچان’ کی مدد سے شاعر کے تعارف کا شبکی خاکہ مکمل کیجیے۔

Complete the web.

.....
.....
.....
.....

ایک جملے میں جواب لکھیے۔

Answer in one sentence.

- ۱۔ درد نے کس چیز کو زندگی کہا ہے؟
- ۲۔ ‘پیری چلی گئی اور گئی جوان اپنی سے شاعر کی کیا مراد ہے؟
- ۳۔ اس وقت شاعر کی کہانی کون سنارہا ہے؟
- ۴۔ درد کی رباعی کا مطلب لکھیے۔

تلاش و جستجو

Search

درد کی رباعی کے قافیے تلاش کر کے لکھیے۔

Write the rhyming words of the Rubaai of Dard.

درد کی رباعی کی ردیف لکھیے۔

Write the Radeef of the Rubaai of Dard.

وسعت مرے بیان کی Expansion of ideas

علقہ کی رباعی کا مطلب آسان الفاظ میں لکھیے۔
Explain the Rubaai of Alqama in your own words.

زورِ قلم Power of writing

بات کہنا چاہیے / بات نہیں کہنا چاہیے۔ رباعی کی مدد سے دو دو جملے لکھیے۔

When should a person talk and when he should not. Write 2 sentences for each.

تلash و جستجو Search

رباعی سے قافیے تلاش کر کے لکھیے۔

Write the rhyming words from Rubaai.

میں نے سمجھا۔ Comprehension

رباعی سے صنعتِ تضاد کا شعر تلاش کر کے لکھیے۔
Write the couplet from the Rubaai that has 'San'at-e-Tazaad'.

رباعی میں متفاہ الفاظ کو خط کشیدہ کیجیے۔

Underline the opposite words of Rubaai.

سرگرمی / منصوبہ : (Activity/Project)

بچوں کے مختلف رسائل سے معنے اپنی بیاض میں نقل کر کے انھیں حل کیجیے۔



رباعی کا وہ مصرع لکھیے جس میں متفاہ الفاظ آئے ہیں۔

Write the line of this Rubaai that contains opposite words.

متفاہ الفاظ کو خط کشیدہ کیجیے۔

Underline the opposite words.

باتیے کہ ذیل کے شعر میں صبر اور مشکل کو کیا کہا گیا ہے۔


What words are used for 'sabr' and 'mushkil'.

آسان ہوتی ہے صبر سے ہر مشکل ہر قفل میں یہ کلید ٹھیک آتی ہے

علقہ شبلی

'جان پہچان' کی مدد سے شکمی خاکہ مکمل کیجیے۔

Complete the following web.



ایک جملے میں جواب لکھیے۔

Answer in one sentence.

- ۱۔ شاعر کس بات سے بچنے کی تلقین کر رہا ہے؟
- ۲۔ شاعر کون سی بات نہ بولنے کے لیے کہہ رہا ہے؟
- ۳۔ شاعر کون سی بات کہنے کے لیے حوصلہ افزائی کر رہا ہے؟

۴۔ بات کہنے سے پہلے کیا کرنا چاہیے؟

دیے ہوئے لفظوں کو شروع میں لکھ کر مزید لفظ بناؤ۔

هم خیال + هم کلام + هم پیاله + هم عصر + هم :

..... * * * * :

..... * * * * * غیر واجب : غیر

دیے ہوئے لفظوں کو آخر میں لکھ کر مزید لفظ بناؤ۔

دان : + پان دان + اگال دان + قلم دان + قلم دان + قلم دان

..... * * * خانہ تہ خانہ :

مند حوصلہ مند : *

مہاراشٹر راجیہ پाठ्यीہ پत्तक نزतی وابھیاس کرم سنشوڈھن منڈل، پونہ



MAHARASHTRA STATE BUREAU OF TEXTBOOK
PRODUCTION AND CURRICULUM RESEARCH, PUNE.

तारुफे उर्दू (उर्दू)- इ. ८वी

₹ 30.00

